



ஐக்கிய தேசியக் கட்சிக்கான புதிய தலைவர் வாக்கெடுப்பின்றி தெரிவு செய்யப்படுவார் என அந்தக் கட்சியின் தற்போதைய தலைவர் ரணில் விக்கிரமசிங்க தெரிவித்துள்ளார் எனச் செய்திகள் வெளியாகியுள்ளன. கட்சியின் மத்திய செயற்குழு



## 19 ஆவது திருத்தத்தை ஒழித்தால் கூட்டமைப்பு அதனை எதிர்க்கும்

### அரசை எச்சரிக்கிறார் சுமந்திரன்

யாழ்ப்பாணம், செப். 03  
ஜனநாயகத்தை மேம்படுத்தவே நாம் 19 ஆவது திருத்தத்தை உருவாக்கினோம். தற்போதைய அரசு இதை இல்லாதொழிக்க முயல்கிறது. இது நாட்டுக்குக் கேடு - ஜனநாயக விரோத செயல். இதை நாங்கள் எதிர்ப்போம் என்று தமிழ்த்

தேசியக் கூட்டமைப்பின் பேச்சாளரும் நாடாளுமன்ற உறுப்பினருமான எம். ஏ. சுமந்திரன் தெரிவித்தார்.

வடமராட்சியில் தனது அலுவலகத்தைத் திறந்து வைத்து உரையாற்றியபோதே அவர் இவ்வாறு குறிப்பிட்டார்.



## விக்கிக்கு எதிராக இன்று பொலிஸில் முறைப்பாடு!

### கடவுச்சீட்டை பறிமுதல் செய்யக் கோரிக்கை

கொழும்பு, செப். 03

தமிழ் மக்கள் தேசியக் கூட்டணியின் தலைவரும், நாடாளுமன்ற உறுப்பினருமான சி.வீ.விக்கேஸ்வரன் மீது சட்டநடவடிக்கை எடுக்க வேண்டுமென சட்டத்தரணி தர்சன வெரதுவேஜ் பொலிஸில் முறைப்பாடு பதிவு செய்துள்ளார்.

சமூகங்களிடையே இன அல்லது மத வெறுப்பைத் தூண்டும் வகையில் ஊடகங்களுக்கு அறிக்கைகளை வழங்கியமைக்காகவே அவர் விக்கேஸ்வரன் மீது முறைப்பாடு செய்துள்ளார்.

ஓகஸ்ட் 30 அன்று இரண்டுதனியார் தொலைக்காட்சிகள் ஒளிபரப்பிய நிகழ்ச்சிகளின் மூலம் விக்கேஸ்வரன் மோசமான கருத்துக்களை வெளியிட்டாரென தர்சன வெரதுவேஜ் தனது முறைப்பாட்டில் தெரிவித்துள்ளார்.



## புதிய கூட்டணியில் தலைமைத்துவ சபை?

கொழும்பு, செப். 03

எதிர்க்கட்சித் தலைவர் சஜித் பிரேமதாச தலைமையில் 'ஐக்கிய மக்கள் கூட்டணி' எனும் பெயரில் புதியதொரு அரசியல் கூட்டணி இன்னும் இரு வாரங்களில் உதயமாகவுள்ளது.

இதற்கான ஏற்பாடுகள் தற்போது இடம் பெற்றுவருவதாகவும் புதிய சில கட்சிகளும், அமைப்புக்களும் கூட்டணியில் இணைத்துக் கொள்ளப்படவுள்ளன எனவும் தெரிய வருகின்றது.



## யாழ் நகரில் கஞ்சாவுடன் இளைஞன் கைது



யாழ்ப்பாணம், செப். 03

யாழ். நகர்ப் பகுதியில் 248 கிராம் கஞ்சாவுடன் 46 வயதுடைய குருநகரைச் சேர்ந்த நபர் யாழ். மதுவரித் திணைக்கள அதிகாரிகளால் கைது செய்யப்பட்டார்.

மதுவரித் திணைக்கள அதிகாரிகளுக்கு கிடைத்த இரகசியத் தகவலையடுத்து அந்த நபர் யாழ். நகரப் பகுதியில் விற்பனைக்கு தயாராக தனது மோட்டார் சைக்கிளில் கஞ்சாவை மறைத்து வைத்திருந்தவேளையில் மதுவரித் திணைக்கள அதிகாரிகளால் கைது செய்யப்பட்டுள்ளார். கைது செய்யப்பட்ட நபரை நீதிமன்றத்தில் முற்படுத்த நடவடிக்கை எடுக்கப்பட்டுள்ளது.

வடமாகாணமதுவரி உதவி ஆணையாளர் பிரபாத் ஜெயவிக்கிரவின் வழிநடத்தலின் கீழ் யாழ்ப்பாணமதுவரித் திணைக்கள பொறுப்பதிகாரி ரகுநாதன் தலைமையிலான அணியினரால் இந்தக் கைது சம்பவம் மேற்கொள்ளப்பட்டது.

## கிழக்குக் கடற்பிராந்தியத்தில் எண்ணெய்க் கப்பல் தீப் பிடிப்பு

மாலுமி உள்ளிட்ட பணியாளர்கள் மீட்பு



அம்பாறை, செப். 03

அம்பாறை, சங்கமன்கண்டி கடற் பிராந்தியத்தில் MT New Diamon- எனும் எண்ணெய்க் கப்பல் இன்று காலை தீ விபத்துக்குள்ளாகியுள்ளது.

சங்கமன்கண்டியிலிருந்து சுமார் 40 கடல் மைல் தொலைவில் இந்தக் கப்பல் தீவிபத்துக்குள்ளாகியுள்ளது.

குவைத்திலிருந்து இந்தியாவுக்கு எண்ணெய் ஏற்றிக்கொண்டு சென்ற பனாமாவுக்குச் சொந்தமான இந்தக் கப்பலில் தீ விபத்து ஏற்பட்டுள்ளமை குறிப்பிடத் தக்கது.



## உயிர்த்த ஞாயிறு தாக்குதல் தொடர்பில் பிள்ளையான் 5 மணிநேரம் வாக்குமூலம்

கொழும்பு, செப். 03

2019 ஏப்ரல் 21 ஆம் திகதியன்று நாட்டில் கிறிஸ்தவ தேவாலயங்கள் மற்றும் ஹோட்டல்களை இலக்கு வைத்து நடத்தப்பட்ட குண்டு தாக்குதல்கள் தொடர்பாக விசாரணை நடத்தும் ஜனாதிபதி ஆணைக்குழுவின் பொலிஸ் பிரிவில் இன்று முன்னிலையாகியிருந்த தமிழ் மக்கள் விடுதலைப்புலிகள் கட்சியின் தலைவரும் மட்டக்களப்பு மாவட்ட நாடாளுமன்ற உறுப்பினருமான சிவநேசத்துரை சந்திரகாந்தன் (பிள்ளையான்) 5 மணி நேரம் வாக்குமூலம் வழங்கியுள்ளார்.



மட்டக்களப்பு சிறைச்சாலையில் இருந்து பலத்த பாதுகாப்புடன் கொழும்புக்கு நேற்று மாலை அழைத்து வரப்பட்டிருந்த பிள்ளையான் இன்று காலை 9.45 மணியளவில் ஜனாதிபதி ஆணைக்குழுவில் முன்னிலையாகியிருந்தார்.

அவர் அங்கு சுமார் 5 மணி நேரம் வாக்குமூலத்தை வழங்கிய பின்னர்



## வடக்கு மாகாண அமைச்சுகளின் செயலர்கள் பலருக்கு இடமாற்றம்

(ந.லோகதயாளன்)

யாழ்ப்பாணம், செப். 03

வடக்கு மாகாண அமைச்சுகளின் செயலாளர் பலரிடம் இன்றையதினம் முதல் அதிரடி மாற்றங்கள் வடக்கு மாகாண ஆளுநரினால் வழங்கப்பட்டுள்ளன.

இவ்வாறு வழங்கப்பட்ட இடமாற்றங்களில் தற்போதைய ஆளுநர் செயலக செயலாளர் எஸ்.

சத்தியசீலன் கொழும்பு அமைச்சிற்கு விடுவிக்கப்பட்டுள்ளார். அவரது இடத்திற்கு தற்போதைய உள்ளூராட்சி அமைச்சின் செயலாளரான திருமதி சரஸ்வதி மோகநாதன் நியமிக்கப்பட்டுள்ளார்.

இதனால் ஏற்படும் உள்ளூராட்சி அமைச்சின் செயலாளர் வெற்றிடத்திற்கு தற்போதைய மகளிர் விவகார அமைச்சின்



## ஹெரோயின் நுகர்ந்தனரென ஐவர் கொக்குவில்லில் சிக்கினர்

யாழ்ப்பாணம், செப். 03

கொக்குவில் கிழக்குப் பகுதியில் ஹெரோயின் போதைப்பொருள் நுகர்ந்து கொண்டிருந்தனர் என்ற குற்றச்சாட்டில் ஐந்து சந்தேக நபர்கள் பொலிஸரால் நேற்று இரவு கைது செய்யப்பட்டுள்ளனர்.

கொக்குவில் கிழக்குப் பகுதியில் உள்ள ஆலய வளாகத்தில் சந்தேகத்துக்கிடமான முறையில் இளைஞர்கள் கூடி நிற்பதாக

கோப்பாய் பொலிஸாருக்கு இரகசியத் தகவல் கிடைத்துள்ளது.

இதன் அடிப்படையில் பொலிஸார் மேற்கொண்ட விசாரணையில் 5 சந்தேக நபர்களைக் கைது செய்தனர்.

இவ்வாறு கைது செய்யப்படவர்களிடம் இருந்து 210 மில்லிக் கிராம் ஹெரோயின் மீட்கப்பட்டதாக பொலிஸார் கூறினர்.

## இளைஞர் விவகார அமைச்சை புதிய இடம் மாற்ற நடவடிக்கை!



நாட்டின் எதிர்காலத்தை கருத்தில் கொண்டு இளைஞர் விவகார அமைச்சின் அலுவலகத்தை புதிய இடத்திற்கு மாற்ற அமைச்சர் நாமல் ராஜபக்ஷ தீர்மானித்துள்ளார்.

இளைஞர் விவகார அமைச்சு தற்போது லைவ் வர்த்தக மையத்தில் இயங்கி வருகிறது. அமைச்சு கட்டடத்திற்காக மாதாந்தம் 3.9 மில்லியன் ரூபா வாடகை செலுத்தப்பட்டு வருகிறது.

மார்ச் 2021 இல் உலக வர்த்தக மையத்துடனான ஒப்பந்தம் முடிந்தவுடன் அமைச்சை இட மாற்றுமாறு அமைச்சர் நாமல் ராஜபக்ஷ அதிகாரிகளுக்கு அறிவுறுத்தியுள்ளார். சுகாதாச விளையாட்டு வளாகத்திற்குள் அமைச்சு அலுவலகத்தை திறப்பதற்கு முடிவு செய்யப்பட்டுள்ளது.

### விகிதாசனம் எதிராக

(முதலாம் பக்கத் தொடர்ச்சி)  
விடுதலைப் புலிகள் அமைப்பு ஒரு பயங்கரவாத அமைப்பு அல்ல என்று விகிதாசனம் எதிராக கூறினார் என அந்த முறைப்பாட்டில் அவர் தெரிவித்துள்ளார்.

ஓய்வு பெற்ற நீதியரசரான விகிதாசனம் எதிராக ஆதாரமற்ற குற்றச்சாட்டுகளைச் சுமத்தினார் என்றும், வடக்கு மாகாணத்தில் புத்தர் சிலைகள் தன்னிச்சையாக நிறுவப்படுவதாக கூறி அறிக்கை வெளியிட்டார் என்றும் அந்த முறைப்பாட்டில் சுட்டிக்காட்டப்பட்டுள்ளது.

சிலில் மற்றும் அரசியல் உரிமைகள் தொடர்பான சர்வதேச உடன்படிக்கை (ஐ.சி.சி.பி.ஆர்) சட்டம் எண் 3 (1) இன் கீழ், 2007 இன் 56, பயங்கரவாதத் தடுப்புச் சட்டத்தின் பிரிவு 2 (1) (எச்) மற்றும் தண்டனைச் சட்டத்தின் 120 மற்றும் 290(பி) பிரிவுகளின் கீழ் விகிதாசனம் எதிராக தண்டனைக்குரிய குற்றங்களைச் செய்தார் என சட்டத்தரணி தர்சன வெரதுவேஜ் தனது முறைப்பாட்டில் குறிப்பிட்டுள்ளார்.

விகிதாசனம் எதிராக உடனடியாக விசாரணையைத் தொடங்கவும், அவரது கடவுச்சீட்டைப் பறிமுதல் செய்ய நடவடிக்கை எடுக்குமாறும் அவர் தனது முறைப்பாட்டில் கோரியுள்ளார்.

### புதிய கூட்டணியில்

(முதலாம் பக்கத் தொடர்ச்சி)  
இந்தக் கூட்டணிக்கு தலைமைத்துவச் சபையொன்று உருவாக்கப்பட்டு அதன் தலைவராக சஜித் பிரேமதாஸும் பங்காளிக்கட்சிகளின் தலைவர்கள் தலைமைத்துவ சபை உறுப்பினர்களாகவும் செயற்படவுள்ளனர் எனவும் தெரியவருகின்றது.

அத்துடன் புதிய கூட்டணியை பதிவு செய்யும் நடவடிக்கையும் இடம்பெறவுள்ளது.

சஜித் பிரேமதாஸு தலைமையிலான ஐக்கிய மக்கள் சக்தியுடன் தமிழ் முற்போக்கு கூட்டணி, ஸ்ரீலங்கா முஸ்லிம் காங்கிரஸ், மக்கள் காங்கிரஸ், ஜாதிக ஹைல உறுமய உட்பட மேலும் சில கட்சிகள் கூட்டணி வைத்துள்ளன. இவை புதிய கூட்டணிக்கு உத்தியோகபூர்வமாக உள்வாங்கப்படவுள்ளன.

**விளம்பரத் தொடர்புகளுக்கு - மின்னஞ்சல் -**  
kalaikkathiradv@gmail.com  
**தொலைபேசி இலக்கம் -**  
076 443 8622

### கிழக்குக் கடற்பிராந்தி

(முதலாம் பக்கத் தொடர்ச்சி)  
இதன்மீட்புப்பணிகளுக்காக இலங்கைக் கடற்படையினரால் 3 கப்பல்கள் அனுப்பி வைக்கப்பட்டுள்ளன. திருகோணமலையிலிருந்து 2 கப்பல்களும், அம்பாந்தோட்டையிலிருந்து ஒரு கப்பலும் அனுப்பி வைக்கப்பட்டுள்ளன என்று கடற்படையின் ஊடகப் பிரிவு தெரிவித்துள்ளது.

இந்தக் கப்பலின் மாலுமி உள்ளிட்ட கப்பல் பணியாளர்கள், இலங்கைக் கடற்படையின் மற்றுமொரு கப்பலுக்கு மாற்றப்பட்டுள்ளனர் எனவும், உதவிக்கு விமானப்படையும் அழைக்கப்பட்டுள்ளது எனவும் கடற்படையின் ஊடகப் பிரிவு மேலும் குறிப்பிட்டுள்ளது.

### வடக்கு மாகாணம்

(முதலாம் பக்கத் தொடர்ச்சி)  
செயலாளரான வரதீஸ்வரன் நியமிக்கப்பட்டுள்ளார். மகளிர் விவகார அமைச்சின் செயலாளராக தற்போதைய பேரவைச் செயலக செயலாளரான ரூபினி வரதலிங்கம் நியமிக்கப்பட்டுள்ளதோடு பேரவைச் செயலகத்திற்கும் பதில் கடமையாக நியமிக்கப்பட்டுள்ளார்.

### உயிர்த்த ஞாயிறு

(முதலாம் பக்கத் தொடர்ச்சி)  
ஜனாதிபதி ஆணைக்குழுவில் இருந்து வெளியேறியுள்ளார்.

அடுத்த வார நாடாளுமன்ற அமர்வுகளிலும் பிள்ளையான் பங்கேற்கவுள்ளதை அடுத்து நாடாளுமன்ற அமர்வுகள் நிறைவடைந்த பின்னர் எதிர்வரும் 12 ஆம் திகதி மீண்டும் மட்டக்களப்பு சிறைச் சாலைக்கு அவர் அழைத்துச் செல்லப்படுவார் என்று தெரிவிக்கப்பட்டுள்ளது.

அதுவரை வெலிக்கடை சிறைச்சாலையின் வைத்தியசாலையில் பிள்ளையான் தங்கவைக்கப்படுவார் என்று மட்டக்களப்பு சிறைச்சாலையின் அத்தியட்டசகர் தெரிவித்திருந்தமை குறிப்பிடத்தக்கது.

### வாகீகெடுப்பினியே

(முதலாம் பக்கத் தொடர்ச்சி)  
உறுப்பினர்கள் சிலருடன் நேற்று நடைபெற்ற கலந்துரையாடலின்போதே இவ் விடயத்தை அவர் குறிப்பிட்டுள்ளார்.

கருஜயகூரிய, ருவான் விஜேவர்தன, வஜிர அபேவர்தன ஆகிய மூவரில் ஒருவரே செயற்குழுவின் ஒப்புதலுடன் தெரிவு செய்யப்படவுள்ளார். இது தொடர்பில் நாளை நடைபெறும் செயற்குழுக் கூட்டத்தில் இறுதி முடிவெடுக்கப்படவுள்ளது.

### 19 ஆவது திருத்தத்தை ஒழித்தால்

(முதலாம் பக்கத் தொடர்ச்சி)  
அவர் மேலும் தெரிவிக்கையில் - எமக்கு முன்பாக பாரிய சவால் உள்ளது. எந்த மோசமான ஆட்சியாளர்களை வீழ்த்தினோமென மார்தட்டினோமோ, அவர்கள் அதைவிட மோசமான விதத்தில், அதிக பலத்துடன் ஆட்சிக்குவந்துள்ளனர். மூன்றில் இரண்டு பெரும்பான்மையை ஒரே தேர்தலில் பெற்றுள்ளனர். யுத்த வெற்றிக்கு பின்னர் வந்த 2010 தேர்தலில் கூட, மூன்றில் இரண்டை பெறவில்லை. பின்னர் பணம் கொடுத்து பெற்றனர். எங்களது பலம் வெகுவாக குறைக்கப்பட்டுள்ளது.

இப்போது புதிய அரசமைப்பை உருவாக்க அரசு முயற்சிக்கிறது. அதற்கு முன்னதாக 19 ஆவது திருத்தத்தை இல்லாமல் செய்து, 20 ஆவது திருத்தத்தை கொண்டு வர முயற்சிக்கிறார்கள். மிக விரைவாக அதை செய்கிறார்கள். சட்டமா அதிருக்கு வரைவைச் சென்ற வாரமே அனுப்பி விட்டனர். சட்டமா அதிபர், சர்வஜன வாக்கெடுப்பின்றி நிறைவேற்றக்கூடியது எனத் தனது கருத்தைச் சொல்லியுள்ளார்.

2015ஆம் ஆண்டில் நாங்கள் ஆட்சி மாற்றம் ஒன்றை ஏற்படுத்தி, 19 ஆவது திருத்தத்தைக் கொண்டுவர நான்கைந்து மாதங்களுக்கு மேல் சென்றது. அது 18 ஆவது திருத்தத்தை அகற்றி, 17ஆவது திருத்தத்தை கொண்டு வருவதுதான். ஆனால் நான்கைந்து மாதங்கள் எடுத்தது. இவர்களுக்கு நான்கைந்து வாரங்கள் கூடத் தேவையில்லை. சிலருக்கு சரியானதைச் செய்வதற்கு பயம். இவர்களுக்கோ பிழையானதை செய்யவும் பயமே கிடையாது. அப்படியான அரசையே எதிர்கொள்கிறோம்.

19 ஆவது திருத்தத்தை அகற்றுவது, நாட்டை மோசமான ஜனநாயக விரோத பாதையிலே கொண்டு செல்லும் வழி. இதை நாங்கள் திரும்பத் திரும்ப அரசுக்கு சொல்கிறோம். ஜனநாயகத்தை மேம்படுத்த, இந்த நாட்டில் நல்லாட்சியை ஏற்படுத்துவதற்காக, நல்லாட்சி தத்துவங்களை உள்ளடக்கியதாக அரைவாசித் தூரம் செல்வதற்கென கொண்டுவரப்பட்ட 19 ஆவது திருத்தம், அது முழுத் தூரமும் சென்றிருந்தால் நாங்கள் இயற்றிய அரசமைப்பு அமுலுக்கு வந்திருக்கும். அதற்கு முன்னர் எல்லாம் கவிழ்ந்து கொட்டுப்பட்டு, இருக்கின்ற அந்த அரைவாசித் தூரம் சென்றதையும் இல்லாதொழிக்கும் பணியை அரசு முன்னெடுத்துள்ளது.

இது நாட்டுக்கு கேடு. ஜனநாயக விரோதச் செயல். இதை நாங்கள் எதிர்

போம் என்பதை அரசுக்குச் சொல்லி வைக்க விரும்புகிறோம். ஜனநாயக விரோதச் செயல்களில் ஈடுபட்ட எந்த அரசும் நிலைத்து நின்றதில்லை.

தேர்தலின் பின்னர் ஜனாதிபதி உரையாற்றியபோது, முதலில் 19ஆவது திருத்தத்தை அமுல்படுத்துவதாகவும், பின்னர் புதிய அரசமைப்பை நிறைவேற்றுவதாகவும் சொன்னார். இந்த நாட்டுக்குத் தேவையானது புதிய அரசமைப்பு. ஒரு நாட்டின் அரசமைப்பு என்பது வெறும் சட்டமல்ல. அந்த நாட்டு மக்கள் தமக்குள் செய்து கொள்ளும் உடன்பாடு. அதை சமூக ஒப்பந்தம் என்பார்கள்.

இந்த நாடு எதிர்கொண்ட மிகப்பெரிய பிரச்சினை அப்படியான சமூக ஒப்பந்தம் இல்லாமை. அது பேரினவாத சிந்தனையினால், பெரும்பான்மை ஆட்சியினால், கூடுதலான மக்கள் ஒரு பக்கம் இருக்கின்ற காரணத்தினால் - அந்த வாக்கு பலத்தினால் தமக்கு தேவையான விதத்தில் அரசமைப்பை உருவாக்கியதால் வந்த பிரச்சினை.

எண்ணிக்கையில் சிறுபான்மையாக உள்ள ஒரே காரணத்தினால், தாம் இந்த நாட்டின் சம பிரஜைகள் என்பதை நிரூபிக்க முடியாமல் தமது இறைமையை விட்டுக்கொடுக்க வேண்டியதாக மற்றைய மக்கள் இருக்கும் தூர்ப்பாக்கியமான நிலைமையின் காரணமாகவே இத்தனை இலட்சம் மக்கள் தமது உயிர்களைப் பலி கொடுத்தனர். பல தசாப்தங்களாக நாடு முழுவதும் போர்க்களமாக இருந்தது. அதைச் சரி செய்யவேண்டுமென்றால், நாட்டுக்கு புதிய அரசமைப்பு தேவை.

அது ஒர் இனத்துக்கான அரசமைப்பாக இருக்க முடியாது. அனைத்து மக்களும் இணங்கும் சமூக ஒப்பந்தமாக அரசமைப்பு இருக்க வேண்டும். அதைத்தான் இந்த அரசு செய்யவேண்டும். மூன்றில் இரண்டு பெரும்பான்மையை நாட்டில் வாழும் அனைத்து மக்களின் நன்மைக்காக உபயோகிக்க வேண்டிய ஒரு தார்மீகக் கடப்பாடு அரசுக்குள்ளது. அதை அவர்கள் செய்யவேண்டுமென்ற சவாலை நாம் அரசின் முன் வைக்கிறோம்.

அந்த துணிவு அவர்களுக்கு வேண்டும். அதை செய்ய துணிவார்களாக இருந்தால் எமது ஆதரவு நிச்சயம் அந்த செயலுக்கு இருக்கும். தமிழ், முஸ்லிம் மக்களின் ஆதரவுடன் அதை செய்து முடித்தால், நாட்டுக்கு தேவையான சமூக ஒப்பந்தமாக மிளிரும் - அதை செய்தால் நாடு சுபீட்சமடையும். இல்லையெனில் நாடு திரும்பவும் அதலபாதாளத்தில் தள்ளப்படும் - என்றார்.



**இயற்கை முறையில் வளர்த்தெடுக்கப்பட்ட காய்ப்பதற்கு தயாராக உள்ள மரக்கறிக்கன்றுகள் விற்பனைக்கு உண்டு.**

- \* சரியான அளவில் இயற்கைப் பசளைகள் இடப்பட்டு வளர்ப்பைகளில் (Grow Bag) பராமரிக்கப்பட்டவை.
- \* வீட்டுத் தோட்டம், மாடித் தோட்டம் மற்றும் குறைந்தளவு இடவசதி உள்ளவர்களுக்கு பொருத்தமானது.

**உங்கள் தோட்டத்தை நாங்களே தருகிறோம்... நீர் ஊழ்நீர் பராமரித்தால் போதுமானது**



**551A, கஸ்தூரியார் வீதி, யாழ்ப்பாணம்.**  
**021 4927 782 / 076 740 3814**

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி,  
யாழ்ப்பாணம்  
தொலைபேசி - 021 222 3000

மின்னஞ்சல் - kalaikkathirnews@gmail.com  
இணையம் - onlinekathir.com

## மூன்று ஜனாதிபதித் தேர்தல்களிலும் தமிழரின் வாக்குகள் அவமாயிற்று

இலங்கைத் தீவில் நல்லிணக்க அடிப்படையிலான தீர்வு ஒன்று அண்மைக் காலத்தில் சாத்தியமில்லை என்பது போலவே தோறுகின்றது. அதற்கான காரணத்தை தமிழ்த் தேசியக் கூட்டமைப்பின் யாழ் மாவட்ட நாடாளுமன்ற உறுப்பினர் சிவஞானம் சிறீதரன் வெளிப்படையாகவே குறிப்பிட்டிருக்கின்றார்.

ஆட்சியைப் பிடிக்கவும், தக்க வைக்கவும் சிங்கள அரசியல் தலைவர்கள் இனவாதத்தையே பெரும் ஆயுதமாகக் கையில் எடுத்திருக்கின்றார்கள் என்ற உண்மையை அவர் அம்பலப்படுத்தியிருக்கின்றார்.

முன்னர் ஆளும் தரப்பு, எதிர் தரப்பு ஆகிய இரண்டில் ஒரு தரப்பு ஆட்சியைப் பிடிக்க அல்லது தக்க வைக்க பேரினவாதத்தை - சிங்கள, பௌத்த மேலாதிக்கக் கருத்தியலை - கைக்கொண்டு நிற்கும். மற்றைய தரப்பு நல்லிணக்கம், புரிந்துணர்வு, அமைதித் தீர்வு பற்றியெல்லாம் பேசும்.

ஆனால், நிலைமை இப்போது அப்படியல்ல. இனவாதத்தைக் கிளப்புவதன் மூலம் பௌத்த, சிங்களப் பெரும்பான்மையினரின் ஆதரவைப் பெறுபவர் யார் என்ற போட்டி, ஆளும் கட்சிக்கும், எதிர்க்கட்சிக்கும் இடையில் தீவிரமாக முற்றி விட்டது.

அதனால், இரண்டு தரப்புகளும் ஏட்டிக்குப் போட்டியாக இனவாதம் பேசவும், அரசியலுக்கு அந்த மார்க்கத்தைப் பின்பற்றவும் துணிந்து நிற்கின்றன.

அத்தகைய இனவாதப் பிரசாரம் முன்னெடுக்கப்படும் கசப்பான அனுபவமே இப்போது தென்னிலங்கையில் கட்டவிழ்கின்றது.

**“சிங்கள மக்களிடம் அதிக அளவில் இனவாதக் கருத்துக்களை யார் விதைக்கின்றார்களோ அவர்களே ஆட்சியைப் பிடிக்கலாம் என்று அவர்கள் நம்புகின்றார்கள். நாடாளுமன்ற உறுப்பினர் சரத் பொன்சேகாவும் சிங்கள அமைச்சர்களான விமல் வீரவன்ச, உதய கம்மன்பில்லவும் கூறும் கருத்துக்கள் இதனை உறுதிப்படுத்துகின்றன”** - என்று தெரிவிக்கும் சிறீதரன் எம்.பி. இன்னொரு விடயத்தையும் சுட்டிக்காட்டுகாட்டுகின்றார்.

அதன்படி பார்த்தால் கடந்த மூன்று ஜனாதிபதித் தேர்தல்களிலும் தமிழ் மக்கள் அளித்த வாக்குகள் அவமேயாயிற்று என்றுதான் கூற வேண்டும்.

2010 ஜனாதிபதித் தேர்தலில் மஹிந்த ராஜபக்ஷவுக்கு எதிராக அவரின் முன்னாள் இராணுவத் தளபதி சரத் பொன்சேகாவுக்கும் தமிழர்கள் வாக்களித்தனர். அவர் தோற்றுப் போனார். ஆனாலும் அவருக்கு ஒரு கௌரவமான தோல்வியாக அது அமைவதற்குத் தமிழர்கள் உதவினர்.

ஆனால், அவரோ இப்போது தமக்குத் தெற்கில் அரசியல் செல்வாக்கைக் கூட்டுவதற்காக பேரினவாதக் கருத்துக்களை முன்வைக்கின்றார் என்பதை சிறீதரன் சுட்டுகின்றார்.

2015 தேர்தலில் தமிழர்கள் அதே மஹிந்த ராஜபக்ஷவைத் தோற்கடிப்பதற்காக மைத்திரிபால சிறிசேனவுக்கு வாக்களித்தனர். மைத்திரி வென்றார். ஆனால் அந்த வெற்றிக்கு காரணமாக அமைந்த தமிழர்களை அவர் நடுவழியில் கைவிட்டு சுயலாப அரசியலுக்குள் மூழ்கி, நாட்டையும் குழப்பி, நாட்டின் அரசியல் செல்நெறியையும் மண்ணாக்கி, தான் சார்ந்த கட்சியையும் குற்றயிரும் குலையுயிருமாக்கி, எல்லாவற்றையும் சின்னாபின்ன மாக்கினார்.

கடந்த வருடம் 2019 ஜனாதிபதித் தேர்தலிலும் ஐக்கிய தேசியக் கட்சி சார்பில் போட்டியிட்ட சஜித் பிரேமதாஸவுக்குத் தமிழர்கள் வாக்களித்தார்கள். அவர் தோற்றுப் போனார். இப்போது அவர் வெளிப்படையாக இனவாதம் பேசாவிட்டாலும் தமது கட்சியின் சிரேஷ்ட பிரமுகர்கள் சரத் பொன்சேகா, மறுவு நாணயக்கார போன்றோர் இனவாதம் பேசி, மொழித்துவேஷம் கிளப்பி, அரசியல் ஆதாயம் பெறுவதற்கு அவர் இடமளித்துப் பார்த்திருக்கின்றார்.

இவற்றை நோக்கும்போது கடந்த மூன்று ஜனாதிபதித் தேர்தல்களிலும் - 2010, 2015, 2019 ஆகிய வருடங்களில் நடந்த தேர்தல்களிலும் - தமிழர்கள் ஒன்றுபட்டு அளித்த வாக்குகள் பயனற்ற தரப்புகளுக்கு, ஆள்களுக்குப் போயிருக்கின்றது என்பது திண்ணம்.

அந்தந்தக் காலங்களில் தமிழர்களுக்கு ஏதேனும் செய்வோம் என்று வாக்குறுதி கொடுத்து, வாக்குகளைச் சுருட்டியோர் பிற்காலத்தில் தமிழர்களை ஏமாற்றியமைதான் வரலாறாகக் கட்டவிழ்கின்றது.

இதுதான் தமிழர் விதி போலும்...!

# 72 மணித்தியாலத்தில் இலங்கையில் 89 கொரோனாத் தொற்றாளர்கள்!

## என்கிரார் இராணுவத் தளபதி

இலங்கையில் கடந்த 72 மணி நேரத்தில் 89 புதிய கொரோனா நோயாளிகள் அடையாளம் காணப்பட்டுள்ளனர் என இராணுவத் தளபதி சவேந்திர சில்வா தெரிவித்துள்ளார்.

இவர்களில் ஆயிரத்து 197 பேர் வெளி நாடுகளில் இருந்து நாட்டுக்கு வருகை தந்தவர்கள் என அவர் குறிப்பிட்டுள்ளார்.

அதில் 42 பேர் வெளிநாட்டினர் என்பதுடன், ஆயிரத்து 155 பேர் இலங்கையர்கள் எனவும் அவர் சுட்டிக்காட்டியுள்ளார்.

இந்த நிலையில், சுகாதார மற்றும் பாதுகாப்பு வழிகாட்டல்களைத் தொடர்ந்தும் கடைப்பிடிக்குமாறும் அவர் பொது மக்களிடம் கேட்டுக்கொண்டுள்ளார்.

மேலும் பாடசாலை நடவடிக்கைகள் மீண்டும் ஆரம்பமாகியுள்ளதால், ஆசிரியர்கள் மற்றும் பெற்றோர்கள் சுகாதார உத்தரவுகளை கடைபிடிப்பதன் முக்கியத்துவத்தை மாணவர்களுக்கு கற்பிப்பது அவசியமாகும் என்றும் இராணுவத் தளபதி சவேந்திர சில்வா வலியுறுத்தியுள்ளார்.



இன்றி செல்லும் நிலை ஏற்பட்டுள்ளதாக அவர் தெரிவித்தார். இதுவரை 140 மில்லியன் அமெரிக்க டொலர் முதலீடுகள் நோர்வேயிடமிருந்து இலங்கைக்கு கிடைத்துள்ளதாகவும், தொடர்ந்தும் இந்த நாட்டுக்கு முதலீடுகளை வழங்குவதற்கு நோர்வே தயாராகவுள்ளதாகவும் தூதுவர் மேலும் தெரிவித்தார்.

# கொரோனாவை வென்றமைக்கு இலங்கைக்கு நோர்வே பாராட்டு!



கொவிட் 19 சவால்களுக்கு வெற்றிகரமாக முகங்கொடுத்த நாடுகளில் இலங்கை முன்னணியில் இருப்பதாகவும் அந்த சவால்களை வெற்றிகொள்ள அரசாங்கம் மேற்கொண்ட நடவடிக்கைகளைப் பாராட்டுவதாகவும் இலங்கைக்கான நோர்வே தூதுவர் டீன் யுரன்லி எஸ்கேடல் தெரிவித்தார்.

இன்று (வியாழக்கிழமை) முற்பகல் சபாநாயகர் மஹிந்த யாப்பா அபேவர்தனவை நாடாளுமன்றத்தில் சந்தித்த போதே அவர் இதனை தெரிவித்தார்.

இலங்கையில் கொவிட் 19 பாதிப்பை குறைத்துள்ளதால் தனக்கும் முகக் கவசம்

அதேபோன்று இலங்கையின் கணினி தொழில்நுட்ப வல்லுநர்கள் பலர் தமது சேவைகளை நோர்வே நாட்டு நிறுவனங்களுக்கு வழங்கி வருகின்றனர் எனத் தெரிவித்த அவர், எதிர்காலத்தில் இந்த நிலைமை மேலும் விருத்தியடையும் என்றும் குறிப்பிட்டார்.

இந்த சந்திப்பில் நாடாளுமன்ற செயலாளர் நாயகம் தம்மிக்கதஸநாயகம் மற்றும் நோர்வே தூதரக பிரதி தலைமை அதிகாரி ஹில்டே போக்-ஹன்சன் ஆகியோர் கலந்துகொண்டனர்.

# 5 பிள்ளைகளுக்கு மேல் பெற்ற குடும்பங்களுக்கு சத்துணவுகள் மாதாந்தம் ரூ.3,000 பெறுமதிக்கு



ஐந்து மற்றும் அதற்கு மேல் பிள்ளைகளை பெற்றெடுத்த குடும்பங்களிற்கு கரைச்சி பிரதேச சபையினால் மாதாந்தம் மூவாயிரம் ரூபா பெறுமதியான சத்துணவு வழங்கும் திட்டம் இன்று ஆரம்பிக்கப்பட்டுள்ளது. 2020 ஆம் ஆண்டு தொடக்கம் ஆரம்பமாகும் இந்த வேலைத்திட்டத்தில் இந்த ஆண்டில் இதுவரை 09 பேர் மாத்திரமே தகுதி பெற்றுள்ளனர் எனக் கரைச்சி பிரதேச சபை தவிசாளர் அ.வேழமாலிகிதன் தெரிவித்துள்ளார்.

இவர்களிற்கு ஒரு மாதத்திற்கு மூவாயிரம் ரூபா பெறுமதியான சத்துணவினை வழங்குவதற்கு பிரதேச சபை தீர்மானித்துள்ளது. ஒரு

வருடத்திற்கு குறித்த சத்துணவு பொதிகள் பிரதேச சபையினால் வழங்கப்படவுள்ளன எனவும் அவர் மேலும் தெரிவித்துள்ளார்.

இந்தத் திட்டத்தின் ஆரம்ப நிகழ்வு இன்று காலை 10 மணியளவில் கரைச்சி பிரதேச சபை உறுப்பினர் கலைவாணி தலைமையில் இடம்பெற்றது.

இந்நிகழ்வில் கரைச்சி பிரதேச சபை தவிசாளர் அ.வேழமாலிகிதன், குடும்ப நல சுகாதார வைத்தியர் நிமால் கிஸ்ரோபன், குடும்ப நல உத்தியோகத்தர்கள், பிரதேச சபை உறுப்பினர்கள் உள்ளிட்ட பலர் கலந்துகொண்டனர்.

## செயற்கை நிலவு பள்ளங்களை உருவாக்கவுள்ளது இஸ்ரோ!

பெங்களூரில் செயற்கை நிலவு பள்ளங்களை உருவாக்க இஸ்ரோ திட்டமிட்டுள்ளது.

சந்திரயான் - 3 விண்கலத்தில் பொருத்தப்படும் லேண்டர் கருவியைப் பரிசோதிக்கும் வகையில் இவ்வாறு உருவாக்கம் இடம்பெறவுள்ளது.

நிலவின் தென்துருவத்தை ஆய்வு செய்ய இஸ்ரோ அடுத்த ஆண்டு (2021) சந்திரயான் - 3 விண்கலத்தை விண்ணில் செலுத்தவுள்ளது. இதற்கான பணிகள் நடந்துவருகின்றமையுடன் விண்ணில் ஏவுவதற்கு முன்பாக விண்கலத்தில் உள்ள லேண்டர் கருவியைச் சோதிக்க முடிவெடுக்கப்பட்டுள்ளது.

இதற்காக கர்நாடக மாநிலம், பெங்களூரில் இருந்து 215 கிலோமீற்றர் தூரத்தில் உள்ள சித்திரதூர்காமாவட்டம் சல்லகேர் தாலுகாவில் உள்ள உல்லார்தி காவலுவில் 24.2 லட்சம் ரூபாய் மதிப்பில் 10 மீற்றர் விட்டம், மூன்று மீற்றர் ஆழத்தில் செயற்கை நிலவுப் பள்ளங்கள் உருவாக்கப்படவுள்ளன. இதற்கான, ஒப்பந்தப்புள்ளிகள் கோரப்பட்டு, இம்மாத இறுதியில் பணிகள் நிறைவு பெறவுள்ளன.

சந்திரயான் - 3 லேண்டருக்கான சோதனைகளில் நிலவில் உள்ள பள்ளங்கள் முக்கியமாக வகிக்கின்றன.



செயற்கைப் பள்ளங்களுடன், சந்திரயான் - 3 தரை இறங்குவதற்கான நிலவின் மேற்பரப்பின் மாதிரியை இஸ்ரோ உருவகப்படுத்தும்.

இதில், லேண்டரின் சென்சார்சுகளின் செயற்றிறன் குறித்து முக்கியமாக சோதனை செய்யப்படும் என்பதுடன் செயற்கை நிலவுத் தளத்தில் இஸ்ரோவின் சிறிய விமானம் 7 கிலோ மீற்றர் உயரத்தில் இருந்து சென்சார்சுகளுடன் தரை இறங்கும்.

விமானம் தரையிறங்கும் மேற்பரப்பில் இருந்து இரண்டு கிலோமீற்றர் உயரத்தில் இருக்கும்போது, சென்சார்சு மெதுவாக தரையிறங்க வழிவகுக்கும். இதன் மூலம் லேண்டரை வழி நடத்துவதில் அது எவ்வளவு திறமை வாய்ந்தது என்பது கண்டறியப்படும்.

இதன்படி, பெங்களூரில் உள்ள இஸ்ரோ செயற்கை கோள் ஒருங்கிணைப்பு மற்றும் சோதனை நிறுவதல் நிலையத்தில் லேண்டரை முழு அளவில் சோதிப்பதற்கு இஸ்ரோ திட்டமிட்டுள்ளதாக அதிகாரிகள் தெரிவித்தனர்.

## இந்திய - சீன எல்லைப் பிரச்சினை இழுப்பறிநிலை தொடர்ந்தும் நீடிப்பு!



இந்தியா - சீனா இராணுவ அதிகாரிகள் இடையே நடைபெற்ற மூன்றாவது நாள் பேச்சில் எவ்வித உடன்பாடும் எட்டப்படவில்லை எனத் தெரிவிக்கப்பட்டுள்ளது.

இந்நிலையில் இருநாட்டின் எல்லைப்பகுதியிலும் மிக அருகில் படைகள் குவிக்கப்பட்டுள்ளன என இந்திய உட்காங்குகள் செய்தி வெளியிட்டுள்ளன.

என. கிழக்கு லடாக் எல்லையில் ஃபிங்கர் 4 மலைத் தொடரின் சிலப்பகுதிகளை சீனா ஆக்கிரமித்திருந்தது. குறித்த பகுதிகளை இந்திய இராணுவம் இரவோடு இரவாக மீட்டுள்ளதுடன், அந்த பகுதியில் தனது படை பலத்தையும் அதிகரித்துள்ளது.

அமைதிப் பேச்சுகளின் போது படைகளை முழுவதும் விலக்கிக் கொள்வதாக ஒப்புக் கொண்ட சீனா ஃபிங்கர் 4 முதல் 8 வரையிலான மலைத் தொடரை தனது கட்டுப்பாட்டில் வைத்து படைகளை விலக்கிக் கொள்ள மறுத்துவருவதாகத் தெரிவிக்கப்படுகின்றது.

இதற்கிடையில் எல்லைப்பகுதியில் விழிப்புடன் இருக்குமாறு இந்திய உள்துறை அமைச்சகம் படையினரை அறிவுறுத்தியுள்ளது. சீனா, நேபாளம், பூட்டான் ஆகிய நாடுகளிடம் அவதானமாக இருக்குமாறும் அறிவுறுத்தப்பட்டுள்ளதாக இந்திய உட்காங்குகள் செய்தி வெளியிட்டுள்ளமை குறிப்பிடத்தக்கது.

## மோடியின் ரூவிட்டர் தளம் மீது சைபர் தாக்குதல்!

பிரதமர் நரேந்திர மோடியின் ரூவிட்டர் தளம் மீது இன்று (வியாழக்கிழமை) அதிகாலை சைபர் தாக்குதல் நடத்தப்பட்டுள்ளது.

பிரதமர் நரேந்திர மோடியின் தனிப்பட்ட வலைத் தளத்துடன் இணைக்கப்பட்டுள்ள narendramodi.in என்ற ட்விட்டர் பக்கத்தை 2.5 மில்லியனுக்கும் அதிகமானோர் பின்தொடர் கின்றனர்.

அந்தக் கணக்கு மீது அதிகாலை சைபர் தாக்குதல் மேற்கொள்ளப்பட்டுள்ளது.

இதில் கிரிப்போ கரன் சியை தாராளமாக நன்கொடை வழங்குமாறு போலிச் செய்தியொன்று பதிவிடப்பட்டுள்ளது. இந்த ரூவிட்டுகள் தற்போது நீக்கப்பட்டுள்ளன எனவும் ரூவிட்டர் தெரிவித்துள்ளது.

இது தொடர்பாகக் கருத்துத் தெரிவித்துள்ள ரூவிட்டர் செய்தித் தொடர்பாளர், 'நாங்கள் நிலைமையை தீவிரமாக ஆராய்ந்து வருகிறோம். இந்த நேரத்தில் கூடுதல் கணக்குகள் பாதிக்கப்படுவது தொடர்பாக எங்களுக்குத் தெரியாது. குறித்த கணக்குகளை பாதுகாக்க நடவடிக்கை எடுக்கப்பட்டுள்ளது' எனத் தெரிவித்துள்ளார்.



## கேள்விநேரம் இரத்து தி.மு.க. கண்டனம்!



நாடாளுமன்றத்தில் கேள்வி நேரம் இரத்து செய்யப்பட்டுள்ளமைக்கு தி.மு.க குழுத் துணைத் தலைவர் கனிமொழி கண்டனம் வெளியிட்டுள்ளார்.

நாடாளுமன்றத்தின் மழைக் காலக் கூட்டத்தொடர் எதிரும் 14 ஆம் திகதி ஆரம்பமாகி ஒக்ரோபர் முதலாம் திகதிவரை நடைபெறவுள்ளது. இந்தக் கூட்டத்தொடரில் கேள்வி நேரம் இரத்து செய்யப்பட்டுள்ளதாக அறிவிக்கப்பட்டுள்ளது.

இது தொடர்பாக கனிமொழி வெளியிட்டுள்ள ரூவிட்டர் பதிவில் - மத்திய பா.ஜ.க அரசு நாடாளுமன்றக் கூட்டத்தொடர் முழுவதும் கேள்வி நேரத்தை இரத்து செய்ய முடிவு செய்துள்ளது.

மக்களால் தோற்றெடுக்கப்பட்ட பிரதிநிதிகள் கூட இந்த அரசிடம் கேள்வி எழுப்ப உரிமை இல்லை என்று குறிப்பிட்டுள்ளார்.

இதேவேளை நாடாளுமன்ற கூட்டத்தொடரில் கொரோனா நோய்த் தொற்று பரவல் கடுமையைக் கருத்தில் கொண்டு தனிநபர்கள் சட்டமூலங்களைத் தாக்கல் செய்யும் நடைமுறையை இரத்து செய்ய வேண்டும் என்று மத்திய அரசு கோரிக்கை விடுத்துள்ளது. அந்தக் கோரிக்கையை மக்களவைத் தலைவர் ஓம் பிரலா ஏற்றுக் கொண்டுள்ளார் எனவும் செய்தி வெளியாகியுள்ளமை குறிப்பிடத்தக்கது.

## கொரோனா நெருக்கடி விபரீதம் பால்ய திருமணங்கள் அதிகரிப்பு!

கொரோனா வைரஸ் பரவலை கட்டுப்படுத்துவதற்காக முன்னெடுக்கப்பட்டுள்ள உணர்பங்கு உத்தரவின் காரணமாக இந்தியாவில் குழந்தைத் திருமணங்களின் எண்ணிக்கை அதிகரித்துள்ளன எனத் தகவல் வெளியாகியுள்ளது.

உணர்பங்கு உத்தரவு காரணமாக திருமணம் உள்ளிட்ட விஷேசங்களில் அதிக எண்ணிக்கையானவர்கள் ஒன்று கூடுவதற்கு தடை விதிக்கப்பட்டுள்ளது.

இதன்காரணமாக சட்டவிரோத குழந்தைத் திருமணங்கள் அதிகரித்துள்ளன என ஆய்வு ஒன்று தகவல் வெளியிட்டுள்ளது. உணர்பங்கு உத்தரவின் காரணமாக பல குழந்தைகளின் கல்வி நடவடிக்கைகள் பாதிக்கப்பட்டுள்ளன.

சில குழந்தைகளுக்கு உண்மை மூலம் கல்வி கற்பதற்கான வாய்ப்புக்கள் கிடைக்கப்பெற்றாலும் பின்தங்கிய கிராமப்புறங்களில் வாழும் குழந்தைகளுக்கு இந்த வாய்ப்புக்கள் கிடைக்க

பதில்லை. குறிப்பாக மகாராஷ்டிரா, பீகார் உள்ளிட்ட மாநிலங்களில் பண்டமாற்று முறை மூலம் கல்வி நடவடிக்கைகள் தொடர்பு படுகின்றன என சர்வதேச உட்கம் ஒன்று சுட்டிக்காட்டியிருந்தது.

இந்நிலையில் இந்தக் காலப்பகுதியில் குழந்தைகள் மீதான வன்புணர்வுச் சம்பவங்கள் அதிகரித்துள்ளன எனவும் தகவல் வெளியாகியுள்ளது. குழந்தைகளுக்கான அவசர எண்ணான 1098 என்ற எண்ணுக்கு தொடர்பு கொண்டு பேசியவர்களின் எண்ணிக்கை 50 சதவீதம் அதிகரித்துள்ளதாகவும் அந்த ஆய்வு குறிப்பிட்டுள்ளது.

மேற்படி ஆய்வின் தகவல்படி 64 வீதமான குழந்தைத் திருமணங்கள் இடம்பெற்றன எனவும் சுட்டிக்காட்டப்பட்டுள்ளது. ஜூன் மாதத்தின் இறுதிவரை 5 ஆயிரத்திற்கும் மேற்பட்ட குழந்தைத் திருமணங்கள் தடுத்து நிறுத்தப்பட்டுள்ளன எனத் தெரிவிக்கப்படுகின்றமை குறிப்பிடத்தக்கது.

## இந்தியாவை ஆட்டிப்படைக்கும் கொரோனா ஒரேநாளில் 82 ஆயிரத்துக்கும் மேல் தொற்று

இந்தியாவில் கொரோனா வைரஸ் தொற்றுக்கு உள்ளானவர்களின் எண்ணிக்கை நாளுக்கு நாள் அதிகரித்து வருகிறது.

கடந்த 24 மணி நேரத்தில் புதிய உச்சமாக 82 ஆயிரத்து 860 பேருக்கு கொரோனா வைரஸ் தொற்று உறுதி செய்யப்பட்டுள்ளது. இதனையடுத்து நாட்டில் கொரோனா வைரஸ் தொற்று உறுதி செய்யப்பட்டவர்களின் மொத்த எண்ணிக்கை 38 லட்சத்து 48 ஆயிரத்து 968 ஆக அதிகரித்துள்ளது.

இதேநேரம், கடந்த 24 மணி நேரத்தில் மாத்திரம் ஆயிரத்து 26 பேர் இந்த வைரஸால் உயிரிழந்துள்ளனர். இதனையடுத்து,

உயிரிழப்புக்களின் மொத்த எண்ணிக்கை 67 ஆயிரத்து 486 ஆக அதிகரித்துள்ளது.

அதேநேரம், 29 லட்சத்து 67 ஆயிரத்து 396 பேர் இந்த வைரஸ் தொற்றில் இருந்து குணமடைந்து வீடுகளுக்குத் திரும்பியுள்ளனர்.

இந்த தொற்றுக்கு உள்ளான 8 லட்சத்து 14 ஆயிரத்து 86 பேர் தொடர்ந்தும் வைத்தியசாலைகளில் சிகிச்சை பெற்று வருகின்றமையுடன், அவர்களில் 8 ஆயிரத்து 944 பேரின் நிலைமை கவலைக்கிடமாக உள்ளதாகத் தெரிவிக்கப்படுகிறது.



## அவர்கள் வீரும்பும் இடத்தை தெர்வுசெய்ய பிர்த்தானியாவில் தம்பதிகளுக்கு வாய்ப்பு!



இங்கிலாந்து மற்றும் வேல்ஸில் உள்ள தம்பதிகள், வெளியில் அல்லது வீடுகளுக்குள் திருமணம் செய்து கொள்ள அனுமதிக்கும் திட்டங்கள் முன்வைக்கப்பட்டுள்ளன.

தனியார் தோட்டங்கள், கடற்கரைகள், பூங்காக்கள் மற்றும் பயணக் கப்பல்கள் பொருத்தமான இடங்களாக முன்மொழியப்பட்டுள்ளன.

சட்டத்தை மறுஆய்வு செய்யும் சட்ட ஆணையத்தின் குடும்ப சட்ட ஆணையர் பேராசிரியர் நிக் ஹாப்கின்ஸ் இதுகுறித்து கூறுகையில், 'திருமண நாட்கள் என்பது மக்களின் வாழ்க்கையில் மிக முக்கியமான நிகழ்வுகளில் ஒன்றாகும், ஆனால் தற்போதைய சட்டங்கள் நோக்கத்திற்கு பொருந்தாது.

எங்கள் திட்டங்கள் தம்பதிகளுக்கு அவர்கள் விரும்பும் திருமண இடத்தைத் தேர்ந்தெடுப்பதற்கான சுதந்திரத்தையும் அவர்களுக்கு அளித்தமுள்ள ஒரு விழா

வையும் வழங்கும்.

அவ்வாறு செய்வதன் மூலம், திருமணங்களை நிர்வகிக்கும் சட்டங்கள் இன்றைய சமூகத்தின் விருப்பங்களையும் தேவைகளையும் பிரதிபலிக்கும் என்று நாங்கள் நம்புகிறோம். சர்ச் ஒஃப் இங்கிலாந்து செய்தித் தொடர்பாளர், இந்த திட்டங்களை ஆய்வு செய்து பதிலளிப்பார்.

அர்த்தமுள்ள ஓர் இடத்தில் திருமணம் செய்துகொள்வது தம்பதியினருக்கும் அவர்களது குடும்பத்தினருக்கும் இன்னும் முக்கியமானது என்பதை எங்கள் ஆராய்ச்சி காட்டுகிறது' என்று கூறினார்.

## வெனிசுலா ஜனாதிபதியை கொல்ல உரம்ப் திட்டம்!



அமெரிக்க ஜனாதிபதி ட்ரம்ப் தன்னை கொலை செய்ய திட்டமிட்டுள்ளார் என வெனிசுவேலா ஜனாதிபதி நிக்கோலஸ் மதுரோ குற்றம் சாட்டியுள்ளார்.

இது தொடர்பாக டுவிட்டரில் வெளியிட்ட காணொளி பதிவில் அவர் கூறுகையில், 'நான் மிகவும் மிருகத்தனமான ஆக்கிரமிப்புக்கு பலியாகினேன். அமெரிக்க அரசு என் தலைக்கு 15 மில்லியன் டொலர்கள் நிர்ணயித்துள்ளது.

என்னை கொலை செய்ய உரம்ப் உத்தரவிட்டுள்ளார். அவர்கள் என்னைக் கொல்ல வெனிசுவேலாவில் துப்பாக்கி சுடும் குழுவை நியமிக்க முயற்சிக்கிறார்கள். என்னை கொல்லும் கூலிப்படையை ட்ரம்ப் தேடிக் கொண்டிருக்கிறார்' எனக் கூறினார்.

எனினும், வெனிசுவேலா ஜனாதிபதி, அமெரிக்கா தன்னைக் கொல்வதற்கு முயற்சி செய்ததாக கூறுவது இது முதல் முறையல்ல.

அவரைப் பொறுத்தவரை, கொலம்பியாவில் வொஷிங்டனின் ஒப்புதலுடன் ஏற்பாடு செய்யப்பட்ட பல முயற்சிகள் 2019 ஆம் ஆண்டு தடுக்கப்பட்டன.

அமெரிக்காவின் முன்னாள் தேசிய பாதுகாப்பு ஆலோசகர் ஜோன் போல்டன், ஒகஸ்ட் 4 ஆம் திகதி கொலை செய்ய முயற்சி செய்ததாக மதுரோ குற்றம் சாட்டினார். பின்னர், கரா

கனில் நடந்த அணிவகுப்பின் போது, வெடிபொருள்களுடன் பல ட்ரோன்கள் ஜனாதிபதி இருந்த மேடைக்குச் சென்றன. மதுரோ மீதான படுகொலை முயற்சியில் ஏழு காவலர்கள் காயமடைந்தனர். ஆனால், மதுரோ காயமடையவில்லை.

முன்னதாக வெனிசுவேலா ஜனாதிபதி நிக்கோலஸ் மதுரோ உட்பட அந்த நாட்டின் அரசியல் தலைவர்கள் 14 பேரை போதை பொருள் கடத்தல் காரர்களாக அறிவித்த அமெரிக்கா அவர்களை கைது செய்ய உதவி செய்பவர்களுக்கு 15 மில்லியன் அமெரிக்க டொலர் சன்மானமாக வழங்கப்படும் என அறிவித்திருந்தது.

என்னை வளம்மிக்க தென் அமெரிக்க நாடான வெனிசுவேலாவில் கடுமையான பொருளாதார நெருக்கடியும், அரசியல் குழப்பமும் நிலவி வருகிறது. இதனால், மதுரோவின் ஆட்சிக்கு தொடர்ந்து நெருக்கடிகள் வலுத்து வருகின்றன.

தனது நாட்டில் நிலவும் அரசியல் குழப்பத்துக்கு அமெரிக்காவே முழு காரணம் என்றும், வெனிசுவேலாவின் ஆட்சியைக் கவிழ்ப்பதற்கு அமெரிக்கா முயற்சிப்பதாகவும் நிக்கோலஸ் மதுரோ தொடர்ந்து குற்றம்சாட்டி வருகிறார். இந்த விவகாரத்தில் இரு நாடுகளுக்கும் இடையே மோதல் போக்கு நீடித்து வருகிறது.

## பிரேசிலில் கொரோனா பாதிப்பு 40 லட்சத்தைத் தாண்டியது!

பிரேசில், செப்.03 பிரேசிலில் கொரோனா வைரஸ் (கொவிட் - 19) தொற்றால், பாதிக்கப்பட்டவர்களின் மொத்த எண்ணிக்கை 40 லட்சத்தைக் கடந்தது.

அண்மைய புள்ளிவிவரங்களின் படி, பிரேசிலில் வைரஸ் பெருந் தொற்றால் 40 லட்சத்து ஆயிரத்து 422 பேர் பாதிக்கப்பட்டுள்ளனர்.

உலகளவில் கொவிட் - 19 தொற்றால் அதிக பாதிப்பை எதிர்கொண்ட இரண்டாவது நாடாக விளங்கும் பிரேசிலில் இதுவரை ஒரு லட்சத்து 23 ஆயி

ரத்து 899 பேர் உயிரிழந்துள்ளனர். கடந்த 24 மணித்தியாலத்தில் மட்டும் 48 ஆயிரத்து 632 பேர் பாதிக்கப்பட்டமையோடு, ஆயிரத்து 218 பேர் உயிரிழந்துள்ளனர்.

தற்போதுவரை ஆறு லட்சத்து 67 ஆயிரத்து 118 பேர் வைத்தியசாலைகளில் சிகிச்சை பெற்று வருகின்றனர். இதில் எட்டாயிரத்து 318 பேர் தீவிர சிகிச்சை பிரிவில் உள்ளனர்.

இதுவரை மொத்தமாக 32 லட்சத்து 10 ஆயிரத்து 405 பேர் பூரண குணமடைந்து வீடு திரும்பியுள்ளனர்.

## ஜப்பானின் புதிய பிரதமராக யோஷிஹிட் சுகா நியமனம்?

ஜப்பானின் தலைமை அமைச்சரவைச் செயலாளரும், அபேயின் விசுவாசியுமான யோஷிஹிட் சுகா, ஜப்பானின் புதிய பிரதமராக நியமிக்கப்பட வாய்ப்புள்ளதாகத் தகவல் வெளியாகியுள்ளது.



ஆளும் தாராளவாத ஜனநாயகக் கட்சியின் தலைவர்கள் பலர் யோஷிஹிட் சுகாவை சந்தித்து ஆதரவு தெரிவித்துள்ளனர் எனக் கட்சி வட்டாரத் தகவல்கள் தெரிவிக்கின்றன.

இதுதவிர, முன்னாள் வெளியுறவு அமைச்சர் பயியோ கிணடா, முன்னாள் இராணுவ அமைச்சர் ஸ்ரீகெரு இஸ்ரீபா ஆகியோர் பிரதமர் பதவிக்கு போட்டியிட விரும்பும் தெரிவித்துள்ளனர்.

மேலும், 14 ஆம் திகதி நடைபெறும் வாக்கெடுப்பில் முக்கிய பிரதிநிதிகள் மட்டுமே பங்கேற்க இருக்கின்றமையால் யோஷிஹிட் சுகாவுக்கு வெற்றி வாய்ப்பு அதிகம் உள்ளதாகவும் தெரிவிக்கப்பட்டுள்ளது.

ஜப்பானின் நீண்டகால பிரதமர் என்கிற பெருமைக்கு சொந்தக்காரரான ஸ்ரீன்சோ அபே, தனது உடல் நலனைக் கருத்தில் கொண்டு அண்மையில் தனது பதவியை இராஜினாமா செய்தார்.

எனினும், புதிய பிரதமரை நாடாளுமன்றம் தேர்வு செய்யும் வரை பதவியில் நீடிப்பேன் என அவர் அறிவித்துள்ளார்.

## சுவதி வான்வழிக்கு இஸ்ரேலுக்கு அனுமதி!

இஸ்ரேல் மற்றும் ஐக்கிய அரபு அமீரக உறவு தொடர்பான வரலாற்றில் முதல் முறையாக இரு நாடுகளுக்கு இடையேயும் விமான போக்குவரத்து ஆரம்பிக்கப்பட்டுள்ள நிலையில், சுவதி தனது வான் எல்லை வழியாக இஸ்ரேல் விமானம் பறக்க அனுமதி வழங்கியுள்ளது.

இதன் மூலம் இஸ்ரேல் விமானங்கள் இனி சுவதி வான்வழிப் பையன்படுத்தி நேரடியாக ஐக்கிய அமீரகத்திற்கு செல்லலாம். அதேபோல் அமீரக விமானங்கள் சுவதி வான்வழிப் பையன்படுத்தி இஸ்ரேல் செல்லலாம். இதன்மூலம் பயண நேரம் பல மணி நேரம் குறையும்.

இந்தநிகழ்வு சுவதி மற்றும் இஸ்ரேல் இடையேயான மோதலை தணித்து அமைதி ஒப்பந்தத்தை மேற்கொள்ள வாய்ப்புக்களை ஏற்படுத்தும் என சர்வதேச அரசியல் விமர்சகர்கள் கருத்து தெரிவித்துள்ளனர்.

இருநாடுகளுக்கும் இடையே வரலாற்று சிறப்புமிக்க அமைதி ஒப்பந்தம், அண்மையில் கையெழுத்தானதன் பின்னணியில், கடந்த 31 ஆம் திகதி இஸ்ரேல் நாட்டில் இருந்து அமீரகத்திற்கு முதல் நேரடி வணிக விமானம் சென்றது.

## கொரோனாத் தடுப்பூசி தனித்து இயங்க அமெ. முடிவு



கொரோனாத் தடுப்பூசி கண்டுபிடிப்பில் உலக சுகாதார நிறுவனம் மற்றும் ஏனைய நாடுகளுடன் இணைந்து செயற்படாமல் தனித்து இயங்கப் போவதாக அமெரிக்க ஜனாதிபதி ரொனால்ட் ட்ரம்ப் தெரிவித்துள்ளார். கொரோனா வைரஸின் தாக்கம் உலக நாடுகளைப் பெரும் அச்சத்தில் ஆழ்த்தியுள்ளது. இந்த வைரஸ் காரணமாக உலகளவில் இதுவரையில் 2 கோடியே 61 லட்சத்துக்கும்

மேற்பட்டோர் பாதிக்கப்பட்டுள்ளனர். அத்தோடு, 8 லட்சத்து 67 ஆயிரத்து 347 பேர் உயிரிழந்துள்ளனர். இந்த நிலையில், உலக நாடுகள் பல தனியாகவும் ஒன்றாகவும் இணைந்து கொரோனா வைரஸ் பரவலை தடுக்கும் தடுப்பூசி மருந்தை கண்டுபிடிக்கும் முயற்சியில் ஈடுபட்டு வருகின்றன. எனினும் இதுவரையில் கொரோனா வைரஸுக்கு எதிரான சரியான தடுப்பூசி

கண்டுபிடிக்கப்படவில்லை. இந்த நிலையில் ஏனைய நாடுகளுடன் இணைந்து தடுப்பூசி மருந்தைக் கண்டுபிடித்து சந்தைப்படுத்த விரும்பவில்லை என அமெரிக்கா தெரிவித்துள்ளது. குறிப்பாக, பல நாடுகள் அங்கம் வகிக்கும் உலக சுகாதார நிறுவனம் போன்றவற்றுடன் இணைந்து செயற்படாமல், தனித்து இயங்கப் போவதாக அமெரிக்க ஜனாதிபதி ரொனால்ட் ட்ரம்ப் தெரிவித்துள்ளார்.

## மின்தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை மறுதினம் சனிக்கிழமை காலை 8.00 மணி யிலிருந்து மாலை 5.00 மணிவரை -

### யாழ்ப்பிரதேசத்தில் -

நல்லூர் பிரதேசம், கச்சேரி நல்லூர் வீதி, நாயன்மார்கட்டு, கனகரடணம் சந்தியிலிருந்து நல்லூர் செட்டித்தெருவரை, இலந்தைக்குளம், புங்கன்குளம், முல்லை, பூம்புகார், நாவலடி.

அரியாலை கிழக்கு, கல்வியங்காட்டு சந்தி, கீளிகடைச் சந்தி, நல்லூர் பூங்கனிச் சோலை, இராமலிங்கம் சந்தி, ஆடியபாதம் வீதி, இராஜவீதியிலிருந்து கோப்பாய்பொலிஸ் நிலையம் வரை, சட்டநாதர் வீதி, நல்லூர் கோவில் வீதியின் ஒரு பகுதி, சிவன் அம்மன் வீதியின் ஒரு பகுதி, நல்லூர் மாநகரசபை அலுவலகம், நல்லூர் செம்மணி வீதி வடமாகாண கல்வியமைச்சின் அலுவலகம், நாயன்மார்கட்டு Carlton Sports Network (CSN), SOS பூங்கா, அரியாலை டீசல் அன்ட் மோட்டார் என்ஜினியரிங் பி.எல்.சி, காங்கேசன்துறை பொலிஸ் நிலையம், சீமெந்துக் கூட்டுத் தாபனம், காங்கேசன்துறை, மயிலிட்டி, தையிட்டி, வறுத்தலைவிளான், பலாலி, காங்கேசன்துறை கடற்படைமுகாம், காங்கேசன்துறை கரிசன் 5ஆவது பொறியியல் படைமுகாம், காங்கேசன்துறை SLNS Uththara, பலாலி இராணுவத் தலைமைக் காரியாலயம், மயிலிட்டி கரிசன் 5வது பொறியியல் படைமுகாம், பலாலி விமான நிலையம், 5வது பொறியியல் படைமுகாம் மயிலிட்டி, பலாலி விமானப்படை ஓய்வுகால விடுதி, மயிலிட்டி மீன்பிடித் துறைமுகம், பலாலி விமான நிலையம், நாவலடி வியாபாரிமூலை பிரதேசம் ஆகிய இடங்களிலும்,

### வவுனியா பிரதேசத்தில் -

ஆண்டியப்புளியங்குளம், வாரிக்குட்டி யூர், நித்தியநகர், புவரசங்குளம் ஆகிய இடங்களிலும்,

### மன்னார் பிரதேசத்தில் -

சிறுநாவற்குளத்திலிருந்து தலைமன்னார் வரை, தலைமன்னார் கடற்படைமுகாம், தலைமன்னார் Palmyra house கூல்மென் ஐஸ் தொழிற்சாலை, அந்தோனிப்பிள்ளை ஐஸ்தொழிற்சாலை, பேசாலை ஐஸ் தொழிற்சாலை, வங்காலைப்பாடு ஐஸ் தொழிற்சாலை, Palmyrah house கரைசல், எருக்கலம் பிட்டி நீர்ப்பாசன சபை, New Silk Road, தோட்டவெளி, Timex ஆடைத்தொழிற்சாலை, Industrial Estate, மன்னார் வைத்தியசாலை, ஆவேமரியா ஐஸ்தொழிற்சாலை, கீரி ஐஸ் தொழிற்சாலை, இலங்கை போக்கு வரத்துச் சபை, மன்னார் நீர்ப்பாசனத் திணைக்களம், இலங்கை தொலைத்தொட்பு நிலையம், அரசாங்க அதிபர் அலுவலகம், பூட் சிற்றி, தள்ளாடி இராணுவ முகாம், டயலொக்தொலைத்தொட்பு நிலையம், மாந்தை உப்பு உற்பத்தி நிலையம் ஆகிய பிரதேசங்களிலும், மின் விநியோகம் தடைப்படும் என்று மின் பொறியிலாளர் அறிவித்துள்ளார்.

# புதிய அரசமைப்பு வரைவை உருவாக்க ஒன்பது நிபுணர்களைக் கொண்ட குழு

புதிய அரசியலமைப்பு வரைவை உருவாக்குவதற்காக ஜனாதிபதி சட்டத் தரணி ரொமேஸ் டி சில்வா தலைமையிலான 9 பேர் அடங்கிய குழு அமைச்சரவையினால் நியமிக்கப்பட்டுள்ளது. அரசாங்க தகவல் திணைக்களத்தில் சற்று முன்னர் இடம்பெற்ற அமைச்சரவை தீர்மானங்களை அறிவிக்கும் வாராந்த உட்க சந்திப்பில், அமைச்சரவை இணை பேச்சாளரான, அமைச்சர் உதய கம்மன்பில இதனைத் தெரிவித்துள்ளார்.

ஜனாதிபதி சட்டத்தரணிகளான காமினி மாரப்பன, மனோஹர டி சில்வா, சஞ்சீவ ஜயவர்தன, சமன் ரத்வத்த, பேராசிரியர் ஜி.எச்.பீரிஸ், கலாநிதி ஏ. சர்வேஸ்வரன், பேராசிரியர் நசீமா கமுறுடீன், பேராசிரியர் வசந்த செனவிரத்ன ஆகியோர் இந்த நிபுணர் குழுவின் ஏனைய உறுப்பினர்களாக பெயரிடப்பட்டுள்ளனர்.

மோட்டார் சைக்கிள் விபத்தொன்றில் காயமடைந்த நிலையில் சிகிச்சை பெற்று வந்த நபரொருவர் சிகிச்சை பலனின்றி நேற்று மரணமடைந்துள்ளார்.

## விபத்தில் படுகாயமுற்றவர் சிகிச்சை பலனின்றி சாவு

மோட்டார் சைக்கிள் விபத்தொன்றில் காயமடைந்த நிலையில் சிகிச்சை பெற்று வந்த நபரொருவர் சிகிச்சை பலனின்றி நேற்று மரணமடைந்துள்ளார். வாழைச்சேனை பொலிஸ் பிரிவுக்கு உட்பட்ட ஓட்டமாவடி எம்.பீ.சி.எஸ்.வீதியில் வைத்தே இவ் விபத்துச் சம்பவம் கடந்த 26 ஆம் திகதி புதன்கிழமை இடம்பெற்றுள்ளது. துவச்சக்கர வண்டியில் பயணித்துக் கொண்டிருந்த மாவடிச்சேனையைச் சேர்ந்த சீனி முகம்மது என்பவர் மீது அவ்வீதியால் மோட்டார் சைக்கிள் ஒன்றில் வந்த இரு இளைஞர்கள் மோதியதில் பலத்த காயங்களுடன் குறித்த நபர் வாழைச்சேனை ஆதார வைத்தியசாலையில் அனுமதிக்கப்பட்டு சிகிச்சை பெற்று வந்தார்.

விபத்தில் சிக்கிய நபர் வாழைச்சேனை ஆதார வைத்தியசாலையில் சிகிச்சை பெற்று வந்த நிலையில் சிகிச்சை பலனின்றி மரணமடைந்துள்ளார். இச்சம்பவம் தொடர்பில் மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர்.

## அதிகரிக்கும் கொரோனாத் தொற்று 24 மணி நேரத்தில் 9 பேருக்கு!

இலங்கையில் கடந்த சில தினங்களாக கொரோனா தொற்றுக்கு உள்ளானவர்களின் எண்ணிக்கை சடுதியாக அதிகரித்துச் செல்கிறது.

அதற்கமைய கடந்த 24 மணி நேரத்தில் 9 பேருக்கு கொரோனா வைரஸ்தொற்று உறுதி செய்யப்பட்டுள்ளது.

கட்டாரில் இருந்து நாடு திரும்பிய ஒருவருக்கும் ஐக்கிய அரபு இராச்சியத்தில் இருந்து நாடு திரும்பிய 2 பேருக்கும் குவைத்தில் இருந்து நாடு திரும்பிய 2 பேருக்கும் இந்தியாவில் இருந்து நாடு திரும்பிய 4 பேருக்கும் இவ்வாறு தொற்று உறுதி செய்யப்பட்டுள்ளது.

இதனையடுத்து இலங்கையில் கொரோனா தொற்றுக்கு உள்ளானவர்களின் எண்ணிக்கை 3

ஆயிரத்து 101 ஆக அதிகரித்துள்ளது என அரசாங்க தகவல் திணைக்களம் குறிப்பிட்டுள்ளது.

இதே நேரம் வைரஸ் தொற்று உறுதி செய்யப்பட்டவர்களில் 2 ஆயிரத்து 883 பேர் குணமடைந்து வீடுகளுக்குத் திரும்பியுள்ளனர்.

அதேவேளை, வைரஸ் தொற்றுக்கு உள்ளான 206 பேர் தொடர்ந்தும் வைத்தியசாலைகளில் சிகிச்சை பெற்று வருகின்றனர்.

இதேவேளை கொரோனா வைரஸ் தொற்று காரணமாக இலங்கையில் இதுவரையில் 12 மரணங்கள் பதிவாகியுள்ளன என்பது குறிப்பிடத்தக்கது.

இந்தநிலையில், இது தொடர்பாகவும் இன்றைய செயற்குழு கூட்டத்தில் அவதானம் செலுத்தப்படவுள்ளதாக தெரிவிக்கப்படுகிறது.

## மஹரகமவில் விபத்து; இருவர் உயிரிழந்தனர்!

மஹரகம, நாவின பகுதியில் இடம் பெற்ற விபத்தில் இருவர் உயிரிழந்துள்ளமையுடன் ஒருவர் காயமடைந்துள்ளார்.

மோட்டார் வாகனம் ஒன்று பாதையை விட்டு விலகி மரத்துடன் மோதியதாலேயே இந்த விபத்து இடம்பெற்றுள்ளது.

விபத்தில் காயமடைந்தவர் சிகிச்சைகளுக்காக வைத்தியசாலையில் சேர்க்கப்பட்டுள்ளதாகத் தெரிவிக்கப்படுகிறது.

விபத்து தொடர்பான வழக்கு பதிவு செய்துள்ள பொலிஸார் மேலதிக விசாரணைகளை முன்னெடுத்து வருகின்றனர்.

## மாவட்ட ஒருங்கிணைப்புக் குழுத் தலைவர்களின் அதிகாரங்களை வரையறுக்குமாறு கோரிக்கை

(ந.லோகதயாளன்)

யாழ்ப்பாணம், செப். 03  
மாவட்ட ஒருங்கிணைப்புக் குழுத் தலைவர்களிற்கு உள்ள அதிகாரம், அதில் தலைவர்கள் மேற்கொள்ளக் கூடிய தீர்மானங்கள் மற்றும் கூட்டிணைந்து செயல்படும் வழி முறைகள் தொடர்பில் ஜனாதிபதி செயலகம் முழுமையான வழிகாட்டும் கையேடு ஒன்றை வெளியிட வேண்டும் என ஆளுநர்கள்கோரிக்கைவிடுத்துள்ளனர். ஆளுநர்களின் கலந்துரையாடல்

கடந்த 31 ஆம் திகதி கொழும்பில் மேல்மாகாண சபை அலுவலகத்தில் இடம் பெற்ற போதே மேற்படி கோரிக்கையை ஜனாதிபதியிடம் முன் வைக்க அக்கூட்டத்தில் தீர்மானிக்கப்பட்டது.

இலங்கையின் பல மாவட்டங்களிற்கும் நாடாளுமன்ற உறுப்பினர்களில் ஒருவரும் மாகாண ஆளுநரும் மாவட்ட ஒருங்கிணைப்புக் குழுவிற்கு இணைத் தலைவர்களாக நியமிக்கப்பட்டபோதும் நாடாளுமன்ற உறுப்பினர்கள் மட்டும் தனித்து செயல்படுவது

தொடர்பில் அதிருப்தி தெரிவிக்கப்பட்டதோடு தனித்து தீர்மானம் எடுப்பது தொடர்பிலும் பிரஸ்தாபிக்கப்பட்டது.

ஏற்கனவே இவை தொடர்பான சுற்றுநிருபங்கள் பொது நிர்வாக உள்ள நாட்டு அலுவல்கள் அமைச்சினால் 2019-02-13 மற்றும் 2017-05-27 ஆம் திகதிகளில் வெளியிடப்பட்டுள்ளபோதும் அவற்றிற்கு மாறாக விடயங்கள் நடப்பதனாலேயே இவ்வாறு கோருவதென ஆளுநர்கள் தீர்மானித்துள்ளனர் எனக் கூறப்பட்டது.

# வவுனியாவில் அரசு விடுதியை அனுமதியின்றி பயன்படுத்தியதாம் சிவசக்தி ஆனந்தன் தரப்பு

(ந.லோகதயாளன்)

யாழ்ப்பாணம், செப். 03  
தமிழ் மக்கள் தேசியக் கூட்டணியின் செயலாளரும் நாடாளுமன்ற தேர்தலின்போது வன்னி மாவட்ட முதன்மை வேட்பாளராகப் போட்டியிட்டவருமான சிவசக்தி ஆனந்தன் மாவட்டச் செயலகத்தின் விடுதியை இரகசியமாகப் பயன்படுத்தியமை தொடர்பில் மாவட்டச் செயலாளர் கட்டும் அதிருப்தியை வெளியிட்டுள்ளார்.

ஈ.பி.ஆர்.எல்.எவ். கட்சி அரசிற்கு ஆதரவளித்த காலத்தில் அரசினால் வவுனியா மாவட்டச் செயலகத்திற்கு சொந்தமான விடுதிக் கட்டிடம் ஒன்று சிவசக்தி ஆனந்தனிற்கு வழங்கப்பட்டு 15 ஆண்டுகளிற்கும் மேலாக வாடகை இன்றி பயன்படுத்தப்பட்டு வந்தது. 2018 ஆம் ஆண்டு உள்ளூராட்சி சபைத் தேர்தல் காலத்தில் ஏனைய கட்சிகள் அதனைச் சுட்டிக்காட்டியபோது இக் கட்டிடத்தை உடன் மாவட்டச் செயலகத்திடம் ஒப்படைக்க வேண்டும் எனத் தேர்தல்கள் ஆணைக்குழு உத்தரவிட்டதனால் நீண்ட இழுபறியின் பின்னர் சிவசக்தி ஆனந்தனின் அலுவலகமாகப் பயன்படுத்திய மாவட்டச் செயலகத்திற்குச் சொந்தமான கட்டிடம் மாவட்டச் செயலாளரிடம் ஒப்படைக்கப்பட்டது.

இவ்வாறு பகிரங்கமாக ஒப்படைக்கப்பட்ட கட்டிடத்தை மீண்டும் முன்னாள் நாடாளுமன்ற உறுப்பினர் சிவசக்தி ஆனந்தன் ஜனாதிபதி செயலக அனுமதியிணைப்பெற்று பயன்படுத்தினார் என்று கூறப்பட்டது. இதனையடுத்து 2020 ஆம் ஆண்டு நாடாளுமன்றம் கலைக்கப்பட்டு வேட்புமனு தாக்கல் செய்தபோது இக் கட்டிடத்தை மீள ஒப்படைக்குமாறு அனுப்பிய கடிதத்தின் பெயரில் கட்டடத்தின் திறப்புக்களை சிவசக்தி ஆனந்தன் மாவட்டச் செயலகத்தில் ஒப்படைத்தார்.

ஒப்படைத்த பின்பு 2020 ஆம் ஆண்டிற்கான தேர்தல் ஓகஸ்ட் 5 ஆம் திகதி இடம்பெற்றபோது அதில் சிவசக்தி ஆனந்தன் தெரிவு செய்யப்படவில்லை. அரசு கட்டடத்தின் திறப்பு மாவட்டச் செயலகத்திலேயே இருந்துள்ளது.

தற்போது வவுனியா மாவட்ட ஒருங்கிணைப்புக் குழுவின் தலைவராக ஈ.பி.இ.பியைச் சேர்ந்த நாடாளுமன்ற உறுப்பினர் திலீபன் நியமிக்கப்பட்டமையையடுத்து இக் கட்டிடத்தை அவரது பயன்பாட்டிற்கு வழங்க

மாறு அமைச்சு பணித்தமையினால் நேற்றைய தினம் மாவட்டச் செயலகம் நாடாளுமன்ற உறுப்பினர் திலீபனிடம் திறப்புக்களைக் கையளித்துள்ளனர்.

நாடாளுமன்ற உறுப்பினர் தனது ஆதரவாளர்கள் சகிதம் சென்று அரசு விடுதியை திறந்தபோது அவர்களுக்கு அதிர்ச்சி காத்திருந்ததாம். விடுதியின் பின் கதவினைத் திறந்து ஒரு தரப்பு உள்ளே கூட்டம் நடாத்திக்கொண்டு இருந்துள்ளதாம். இதனால் இந்த விடயத்தை நாடாளுமன்ற உறுப்பினர் மாவட்டச் செயலாளரின் கவனத்துக்கு கொண்டு சென்றார்.

மாவட்டச் செயலாளர் சக அலுவலகங்கள் சகிதம் அந்த இடத்திற்கு சென்றபோது கட்டிடத்தை தாங்கள் தொடர்ந்தும் பயன்படுத்த அனுமதிக்குமாறு முன்னாள் நாடாளுமன்ற உறுப்பினர் கோரினார் எனத் தெரிவிக்கப்பட்டது.

அதனை அமைச்சின் அனுமதி இன்றி தன்னால் வழங்க முடியாது எனத் தெரிவித்த மாவட்டச் செயலாளர் சகல வாசல் கதவுகளிற்கும் மாற்று பூட்டுகளைப் பயன்படுத்தி இறுகப் பூட்டிய பின்பே அங்கிருந்து வெளியேறியுள்ளார்.

## 3,290 பட்டாரிகளுக்கு வடமாகாணத்தில் நியமனம்

(ந.லோகதயாளன்)

யாழ்ப்பாணம், செப். 03

நாடு முழுவதும் வழங்கப்படும் 50 ஆயிரம் பட்டாரிகள் நியமனத்தில் வடக்கு மாகாணத்திற்கு 3 ஆயிரத்து 290 பேருக்கே அது கிடைத்துள்ளதாக கூட்டிக்காட்டப்படுகின்றது.

வறிய குடும்பங்களைச் சேர்ந்த - கல்வியறிவு குறைந்தவர்களுக்கு - ஒரு லட்சம் வேலை வாய்ப்பு வழங்கும் திட்டம் வடக்கு, கிழக்கு மாகாணத்திற்கு நிறுத்தி வைக்கப்பட்டுள்ள நிலையில் 50 ஆயிரம் பட்டாரிகளிற்கான நியமனம் வழங்கப்பட்டு நேற்று முதல் அவர்கள் கடமைகளைப் பொறுப்பேற்கின்றனர். இவ்வாறு வழங்கப்பட்ட நியமனத்தில் வடக்கின் 5 மாவட்டத்திலும் முழுமையாக 3 ஆயிரத்து 290 பேருக்கே இந்த நியமனம் வழங்கப்பட்டுள்ளது.

யாழ்ப்பாணம் மாவட்டத்தில் 2 ஆயிரத்து 78 பட்டாரிகளிற்கும், வவுனியா மாவட்டத்தில் 383 பட்டாரிகளிற்கும், மன்னார் மாவட்டத்தில் 329 பட்டாரிகளிற்கும், கிளிநொச்சி மாவட்டத்தில் 267 பட்டாரிகளிற்கும், முல்லைத்தீவு மாவட்டத்தில் 233 பேருக்கும் இது வழங்கப்பட்டுள்ளது.

நியமனம் வழங்கப்பட்டவர்களில் அதிகமானோர் நேற்றைய தினமே தமது கடமையை பொறுப்பேற்றுள்ளனர் எனவும் மாவட்டச் செயலகங்கள் தெரிவிக்கின்றன.

## ஊழியர் சேமலாப மிகுதியை எஸ்.எம்.எஸ். ஊடாக பெறலாம்

ஊழியர் சேமலாப நிதியின் தற்போதைய மிகுதியையும் அதுதொடர்பான தகவல்களையும் தத்தமது அலைபேசிக்கு குறுந்தகவலாக மாதாந்தம் அனுப்பும் வேலைத்திட்டம் ஆரம்பிக்கப்பட்டுள்ளது.

தொழில் திணைக்கள ஆணையாளர் ஏ. விமலவீர இதனைத் தெரிவித்துள்ளார்.

தேசிய அடையாள அட்டையை உள்ளீர்த்து, தகவல்களைப் பெற்றுக்கொள்ளும் வகையில் செயற்படுத்தப்பட்டு வந்த திட்டம் தற்போது இடைநிறுத்தப்பட்டுள்ளதாக அவர் குறிப்பிட்டுள்ளார்.

ஊழியர் சேமலாப நிதியின் தற்போதைய இருப்பு தொடர்பான தகவல்களை, மாதாந்தம் தத்தமது அலைபேசிக்குக் குறுந்தகவலாக அனுப்பும் வேலைத்திட்டத்துக்கான நடவடிக்கைகள் தயார் நிலையில் இருக்கின்றன எனவும் அவர் தெரிவித்துள்ளார்.

அத்துடன் 'பி' அட்டை இல்லாத சந்தர்ப்பத்திலும் ஊழியர் சேமலாப நிதியை இதன்மூலம் பெற்றுக் கொள்ள முடியும் என அவர் தெரிவித்துள்ளார்.

## நாட்டின் பல பகுதிகளிலும் தொடர்ச்சியாக மழை பெய்யும்!

மேல், சப்ரகமுவ, தென், மத்திய மற்றும் வடமேல் மாகாணங்களில் தொடர்ச்சியாக மழை பெய்யும் என வளிமண்டலவியல் திணைக்களம் தெரிவித்துள்ளது.

அத்தோடு ஊவாமற்றும்கிழக்கு மாகாணங்களிலும் முல்லைத்தீவு மற்றும் வவுனியா மாவட்டங்களிலும் பல இடங்களில் பி.ப. 2.00 மணிக்குப் பின்னர் இடியுடன் கூடிய மழை பெய்யக் கூடிய சாத்தியம் காணப்படுவதாக அத்திணைக்களம் கூட்டிக்காட்டியுள்ளது.

அதேநேரம் வடக்கு, வடமத்திய மற்றும் வடமேல் மாகாணங்களிலும் ஹம்பாந்தோட்டை மாவட்டத்திலும் காற்றின் வேகமா

னது அவ்வப்போது மணித்தியாலத்துக்கு 40 கிலோ மீற்றர் வரை அதிகரிக்கக் கூடிய சாத்தியம் காணப்படுவதாகவும் வளிமண்டலவியல் திணைக்களம் தெரிவித்துள்ளது.

இடியுடன் கூடிய மழை பெய்யும் வேளைகளில் அப்பிரதேசங்களில் தற்காலிகமாக பலத்த காற்றும் வீசக்கூடும் என்பதோடு, மின்னல் தாக்கங்களினால் ஏற்படக்கூடிய பாதிப்புகளை குறைத்துக்கொள்ள தேவையான முன்னெச்சரிக்கை நடவடிக்கைகளை எடுத்துக்கொள்ளுமாறு பொதுமக்களுக்கு அத்திணைக்களம் அறிவுறுத்தியுள்ளது.

## இருபாலை விவசாயிகள் ஒன்று கூடல்

இருபாலைதெற்கு விவசாய சம்மேளனத்தின் காலபோக பயிர்செய்கை தொடர்பான கூட்டம் 05.09.2020 சனிக்கிழமை காலை 9 மணியளவில் இருபாலை தெற்கு கிராம அபிவிருத்தி சங்க மண்டபத்தில்தலைவர் த.தர்ஷன் தலைமையில் நடைபெறவுள்ளது.

அவ்வேளை அனைத்து விவசாய சம்மேளன அங்கத்தவர்களையும் தவறாது கலந்துகொள்ளும்படி செயலாளர் ந.கஜேந்திரகுமார் கேட்டுள்ளார்.

## நாட்டில் சீரற்ற காலநிலை பாதிப்பு 9 ஆயிரத்துக்கு மேல்!



நாட்டில் நிலவிவரும் சீரற்ற வானிலை காரணமாக நாடளாவிய ரீதியில் 9 ஆயிரத்துக்கும் மேற்பட்டவர்கள் பாதிக்கப்பட்டுள்ளனர்.

அனர்த்த முகாமைத்துவ மத்திய நிலையத்தால் வெளியிடப்பட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது.

இதற்கமைய, நாடளாவிய ரீதியில் 12 மாவட்டங்களில், இரண்டாயிரத்து 428 குடும்பங்களை சேர்ந்த 9 ஆயிரத்து 853 பேர் பாதிக்கப்பட்டுள்ளனர்.

இதில் காலி மாவட்டத்திலேயே அதிகளவானோர் பாதிக்கப்பட்டுள்ளனர். இதன்படி, காலி மாவட்டத்தில் ஆயிரத்து 671 குடும்பங்களை சேர்ந்த 7 ஆயிரத்து 166 பேர் பாதிக்கப்பட்டுள்ளனர்.

அனர்த்தங்களால் 33 வீடுகள் முழுமையாகவும், 555 வீடுகள் பகுதியளவிலும் பாதிக்கப்பட்டுள்ளன.

இதேவேளை, 2 இடந்தங்கல் முகாம்களில், 99 குடும்பங்களைச் சேர்ந்த 325 பேர் தங்கவைக்கப்பட்டுள்ளனர்.

## 9 மாவட்ட மக்களுக்கு வழங்கவென அனர்த்த நிவாரண நிதி ஒதுக்கீடு!

பல பிரதேசங்களில் ஏற்பட்டுள்ள சீரற்ற காலநிலை காரணமாக ஏற்பட்ட அனர்த்த நிலை தொடர்பில் தேவையான நடவடிக்கைகள் மேற்கொள்ளப்பட்டுள்ளன.

அனர்த்த முகாமைத்துவ நிலையத்தின் உதவிப் பணிப்பாளர் பிரதீப் கொடிப்பிலி இதனைத் தெரிவித்துள்ளார்.

அனர்த்தத்தை எதிர்கொண்டுள்ள ஒன்பது மாவட்டங்களைச் சேர்ந்த மக்களுக்கு உடனடி நிவாரணம் வழங்க மூன்று மில்லியன் ரூபாய் நிதி ஒதுக்கப்பட்டுள்ளது.

இது மாவட்ட செயலாளர்கள் ஊடாக வழங்கப்பட்டுள்ளதென உள்நாட்டு அலுவல்கள், பாதுகாப்பு, அனர்த்த முகாமைத்துவ இராஜாங்க அமைச்சின் மேலதிக செயலாளர் கிறிஸ்டி லால் பிரணாந்து தெரிவித்துள்ளார்.

இதேவேளை அனர்த்தம் சம்பந்தமாக பொது மக்கள் தகவல்களை அறிவிப்பதற்கு 117 என்ற விசேட தொலைபேசி இலக்கமும் அறிமுகப்படுத்தப்பட்டுள்ளது.

அனர்த்தம் இடம்பெறுமாயின் அது தொடர்பாக விரைவாக நடவடிக்கை எடுப்பதற்கு பிரதேச செயலக மட்டத்தில் அறிவுறுத்தல்கள் வழங்கப்பட்டுள்ளன எனவும் பிரதீப் கொடிப்பிலி கூட்டிக்காட்டியுள்ளார்.

## நீடிக்கின்றது தலைமைத்துவப் பிரச்சினை ஐ.தே.கவின் செயற்குழு நாளை கூடுகிறது

ஐக்கிய தேசியக் கட்சியின் விசேட செயற்குழுக் கூட்டம் நாளை இடம்பெறவுள்ளது.

கட்சியின் தலைவர் ரணில் விக்கிரமசிங்க தலைமையில், கட்சித் தலைமையகமான சிறிகொத்தவில் இந்த செயற்குழுக் கூட்டம்

நடைபெறவுள்ளது.

தேசியப் பட்டியல் நாடாளுமன்ற உறுப்பினரைத் தொரிவு செய்வதில் கட்சிக்குள் தொடர்ந்தும் இழுபறி நிலை காணப்படுகிறது.

இந்த நிலையில், இந்த விடயம் தொடர்பாக இதன்போது அவதானம்

செலுத்தப்படவுள்ளதாக கட்சியின் உள்ளகத் தகவல்கள் தெரிவிக்கின்றன.

அதேநேரம், கட்சியின் தலைமைத்துவம் தொடர்பாக தற்போது பல்வேறு கருத்துக்கள் முன்வைக்கப்படுகின்றன.

# பண்டாரவன்னியனின் சிலை படிக்கட்டு வீதி திருத்த நிதியிலேயே கட்டப்பட்டது!

## என்கிறது வவுனியா நகரசபை

வவுனியா நகரசபைக்குட்பட்ட 6 ஆம் வட்டாரத்தில் வீதி திருத்தத்திற்காக ஒதுக்கப்பட்ட நிதியிலேயே பண்டாரவன்னியன் சிலைக்கான படிக்கட்டுக்கள் அமைக்கப்பட்டன என வவுனியா நகரசபை தெரிவித்துள்ளது.

வவுனியா மாவட்ட செயலகத்திற்கு முன்பாக கம்பீரமாகக் காணப்பட்ட பண்டாரவன்னியனின் சிலைக்கு வருடத்தில் ஒருதடவை நினைவுதினத்தில் மாலை போடுவதற்கு வசதியாக மூன்று லட்சத்து எழுபத்தி ஐயாயிரம் ரூபாய் (3,75,000) பெறுமதியில் படிக்கட்டு அமைக்கப்பட்டு வருகின்றது.

இந்நிலையில், அந்தப் படிக்கட்டு அமைக்கப்பட்டமை மற்றும் நிதி விடயங்களைக் கோரி தகவல் அறியும் உரிமைச்சட்டத்தின் ஊடாக தகவல் கோரிக்கை விடுக்கப்பட்டிருந்தது.

இதற்கமைய, நகரசபையால் வழங்கப்பட்ட தகவலின் அடிப்படையில் கடந்த பெப்ரவரி 20 ஆம் திகதி நடைபெற்ற சபைக் கூட்டத்தின் தீர்மானத்திற்கு அமைவாக ஆறாம் வட்டாரத்திற்கு 45 லட்சம் ரூபாய் ஒதுக்கப்பட்டு வேலைத்திட்டம் பிரிக்கப்பட்டதாகவும் அதில் சிறைச்சாலை வீதியூடாகச் சென்று சந்தை உள்ளிட்ட வீதிக்கு செல்லும் வீதியைப் புனரமைப்புச் செய்வதற்கு ஒதுக்கப்பட்ட ஐந்து லட்சத்து அறுபத்து ஐயாயிரம் ரூபாயில் இரண்டு லட்சத்து 45 ஆயிரம் ரூபாய் அந்தப் பிரதேச வட்டார உறுப்பினரின் முன்மொழிவுடன் ஏகமனதாக பண்டாரவன்னியன் சிலைக்கு படிக்கட்டு அமைப்பதற்கு மாற்றப்பட்டதாகத் தெரிவிக்கப்பட்டுள்ளது.

இந்நிலையில், ஆறாம் வட்டாரத்தில் பல அபிவிருத்திப் பணிகள் முன்னெடுக்கப்படவுள்ள நிலையில் வருடத்தில்



ஒருதடவை பயன்படுத்துவதற்காக அபிவிருத்திக்கு வந்த நிதியை மாற்றி படிக்கட்டுக்கள் அமைக்கும் நடவடிக்கையில் வட்டார உறுப்பினர் ஈடுபட்டமை தொடர்பாக பலரும் விசனம் தெரிவித்துள்ளனர்.

# தர்மலிங்கம் எம்.பியின் நினைவு தினத் நிகழ்வுகள்...



முன்னாள் நாடாளுமன்ற உறுப்பினர் வி.தர்மலிங்கத்தின் 35ஆம் ஆண்டுநினைவு தினம் யாழ்ப்பாணம் தாவடியில் உள்ள அவரது நினைவிடத்தில் நேற்றுக் காலை இடம்பெற்றது.  
மறைந்த தர்மலிங்கத்தின் மகனான நாடாளுமன்ற உறுப்பினர் சித்தார்த்தன் தலைமையில் இந்த நிகழ்வு இடம்பெற்றது.  
மறைந்த தர்மலிங்கம் நினைவிடத்தில் மலர் மாலை அணிவித்து, மலர் தூவி அஞ்சலி செலுத்தப்பட்டது.  
அஞ்சலி நிகழ்வில் யாழ்ப.பல்கலைக்கழக

துணைவேந்தர் பேராசிரியர் சி. சிறி சற்குணராஜா, முன்னாள் நாடாளுமன்ற உறுப்பினர் மாவை சேனாதிராசா, வடக்கு மாகாண அவைத் தலைவர் சீ.வி.கே. சிவஞானம், உள்ளூராட்சி சபை உறுப்பினர்கள், கூட்டமைப்பின் ஆதரவாளர்கள் கலந்து கொண்டனர்.  
தொடர்ந்து ஸ்கந்தவரோதயாக் கல்லூரியிலும் கோப்பாய் கல்வியியல் கல்லூரியிலும் நினைவு தின நிகழ்வுகளும் கூட்டங்களும் இடம்பெற்றன. அப்போது எடுக்கப்பட்ட படங்களைக் காணலாம்.

## சு.கவை மைத்திரியே அழித்தார்!

சந்திரிகா குற்றச்சாட்டு

ஸ்ரீலங்கா சுதந்திரக் கட்சியை மைத்திரிபால சிறிசேனவே முற்றாக அழித்தார் என்று முன்னாள் ஜனாதிபதியும் ஸ்ரீலங்கா சுதந்திரக் கட்சியின் முன்னாள் தலைவருமான சந்திரிகா பண்டார நாயக்க குமாரதுங்க தெரிவித்தார்.

எனது தந்தையால் உருவாக்கப்பட்டு தாயாரால் வலுப்படுத்தப்பட்ட சுதந்திரக் கட்சியின் தற்போதைய நிலையைப் பார்த்து மிகவும் கவலையடைகின்றேன் எனவும் அவர் குறிப்பிட்டார்.

ஸ்ரீலங்கா சுதந்திரக் கட்சி ஆரம்பிக்கப்பட்டு 70 ஆண்டுகள் நிறைவடைந்துள்ள நிலையில், சந்திரிகா மேற்கண்டவாறு கூறினார்.

அவர் மேலும் தெரிவித்ததாவது: - சிலவேளைகளில் ஸ்ரீலங்கா சுதந்திரக் கட்சியின் நிலைக்கு நானும் காரணம் என நான் நினைப்பதுண்டு. நான் செய்த விடயங்களால் கட்சிக்கு பாதிப்பு ஏற்படவில்லை செய்யாத விடயங்களால்தான் பாதிப்பு ஏற்பட்டது.

தொடர்ச்சியாகத் தேர்தல்களில் தோல்வியடைந்த ஸ்ரீலங்கா சுதந்திரக் கட்சியை நான் வலுப்படுத்தினேன். நாங்கள் நாட்டை ஆட்சி செய்த காரணத்தினாலேயே சுதந்திரக் கட்சியினால் 23 வருடங்கள் தொடர்ந்து ஆட்சி புரிய முடிந்தது.

பலரின் வேண்டுகோள்கள் காரணமாக நான் மீண்டும் 2015 இல் அரசியலில் ஆர்வம் காட்டினேன். நாட்டினதும் சுதந்திரக் கட்சியினதும் அழிவைக் காப்பாற்ற முடியும் என நினைத்தே அவ்



வாறு செய்தேன்.

பலர் நான் ஊக்கிய தேசியக் கட்சியுடன் இணைந்துள்ளேன் என குற்றம்சாட்டினார்கள். தலைமைப் பதவிக்கு வந்த ஜனாதிபதி மைத்திரிபால சிறிசேனவே ஸ்ரீலங்கா சுதந்திரக் கட்சியை முற்றாக அழித்தார் - என்றார்.

## மன்னாரில் வெள்ளத்தால் 1,409 பேருக்குப் பாதிப்பு

(ந.லோகதயாளன்)

யாழ்ப்பாணம், செப். 03  
மன்னார் மாவட்டத்தில் ஏற்பட்டுள்ள திடீர் மழை வீழ்ச்சி காரணமாக தாழ்நிலப்பகுதிகள் அனைத்தும் வெள்ளத்தில் மூழ்கியமை யினால் பல இடங்களில் இயல்பு வாழ்க்கை பாதிப்படைந்துள்ளது. மன்னார் மாவட்டத்தில் இரு நாள்களாக ஏற்பட்ட மழை வீழ்ச்சி காரணமாக 368 குடும்பங்களைச் சேர்ந்த ஆயிரத்து 409 பேர் பாதிப்படைந்துள்ளமையோடு 3 பேர் காயமடைந்துள்ளனர். இதே நேரம் 5 சிறிய வர்த்தகங்கள் பாதிக்கப்பட்டுள்ளன. இதே சமயம் 268 வீடுகளும் பகுதியளவில் சேதமடைந்துள்ளன என மாவட்டச் செயலகத்திற்கு அறிக்கையிடப்பட்டுள்ளது.

முசலியில் 224 குடும்பங்களைச் சேர்ந்த 861 பேரும், நானாட்டானில் 46 குடும்பங்களைச் சேர்ந்த 154 பேரும், மன்னார் பிரதேச செயலாளர் பிரிவினில் 98 குடும்பங்களைச் சேர்ந்த 395 பேருமாக மொத்தம் ஆயிரத்து 409 பேர் பாதிப்படைந்துள்ளனர் எனத் தெரிவிக்கப்பட்டுள்ளது.

## ஷானி அபேசேகரா உள்ளிட்டவர்களுக்கு விளக்கமறியல் தொடர்ந்தும் நீடிக்கப்பட்டது

கொழும்பு, செப். 03  
குற்றப் புலனாய்வுத் திணைக்களத்தின் முன்னாள் பணிப்பாளரும் சிரேஷ்ட பொலிஸ் அத்தியட்சகருமான ஜூனி அபேசேகர மற்றும் உப பொலிஸ் பரிசோதகர் ரோஹன் மெண்டிஸ் ஆகியோரை தொடர்ந்தும் விளக்க மறியலில் வைக்குமாறு நீதிமன்றம் உத்தரவிட்டுள்ளது. இந்த இருவரையும் இன்று (வியாழக்கிழமை) கம்

பஹா நீதிவான் நீதிமன்றில் முன்னிலைப்படுத்தியபோதே இந்த உத்தரவு பிறப்பிக்கப்பட்டுள்ளது. அதற்கமைய அவர்களை எதிர்வரும் 17ஆம் திகதி வரையில் விளக்கமறியலில் வைக்குமாறு கம்பஹா நீதிவான் நீதிமன்றம் உத்தரவிட்டுள்ளது. சாட்சியங்களை மறைத்த குற்றச்சாட்டில் மேற்படி இருவரும் கைது செய்யப்பட்டுள்ளமை குறிப்பிடத்தக்கது.

## இரு வேறு விபத்துக்களில் கிளிநொச்சியில் மூவர் காயம்

கிளிநொச்சியில் நேற்றும், இன்றும் இடம்பெற்ற விபத்துக்களில் மூவர் காயமடைந்துள்ளனர். இதில் ஒருவர் மேலதிக சிகிச்சைக்காக யாழ் போதனா வைத்தியசாலைக்கு அனுப்பி வைக்கப்பட்டுள்ளார்.

நேற்று இரவு கிளிநொச்சி வைத்தியசாலைக்கு முன்பாக ஏ9 பிரதான வீதியில் பாரவூர்தி மற்றும் மோட்டார் சைக்கிளும் விபத்துக்குள்ளாகியதில் மோட்டார் சைக்கிளில் பயணித்தவர் காயமடைந்தார். அவர் கிளிநொச்சி மாவட்ட வைத்தியசாலையில் அனுமதிக்கப்பட்டு மேலதிக சிகிச்சைக்காக யாழ் போதனா வைத்தியசாலைக்கு அனுப்பி வைக்கப்பட்டுள்ளார்.

இதேவேளை இன்று காலை கிளிநொச்சி டிப்போ வீதியில் ரயில் நிலையக் கடவைக்கு அருகில் ஓட்டோ மற்றும் மோட்டார் சைக்கிள் விபத்தில் ஓட்டோ குடை சாய்ந்தோடு இரு பாடசாலை சிறார்கள் சிறு காயமுற்றுள்ளனர்.



## கோக்கோலா நிறுவனமும் செஞ்சிலுவை சங்கமும் 16 ஆயிரத்து 800 பிசிஆர் கருவிகளை வழங்கின!

கொகா கோலா நிறுவனம் மற்றும் இலங்கை செஞ்சிலுவை சங்கம் ஆகியன இணைந்து 16 ஆயிரத்து 800 பி.சி.ஆர் பரிசோதனை கருவிகள் மற்றும் 17 ஆயிரம் வி.ரி.எம் ஆகியவற்றை பிரதமரிடம் நன்கொடையாக வழங்கும் நிகழ்வு இன்று (வியாழக்கிழமை) அலரி மாளிகையில் இடம்பெற்றது.

கொவிட் - 19 தொற்றாளர்களுக்கு சிகிச்சையளிக்கும்

## வவுனியா அல் அமீன் முஸ்லிம் ம.விக்கு குவைத் நிதியுதவியில் மாடிக் கட்டடம்



வவுனியா, செப்.03 குவைத் நாட்டின் நிதியுதவியில் வவுனியா பாவற்குளம் அல் அமீன் முஸ்லிம் மகாவித்தியாலயத்திற்கு இரண்டு மாடிக் கட்டடத்தைக் கட்டுவதற்கான அடிக்கல் நாட்டும் நிகழ்வு பாடசாலை அதிபர் ஜனாப்.எஸ்.புகாரி தலைமையில் நேற்று இடம்பெற்றது.

வன்னி மாவட்ட நாடாளுமன்ற உறுப்பினரும் மன்னார் மற்றும் முல்லைத்தீவு மாவட்ட ஒருங்கிணைப்புக் குழுத் தலைவருமான காதர் மஸ்தானின் வேண்டுகோளுக்கமைய குவைத் நாட்டின் நிதியுதவியுடன் அல் ஹிமா இஸ்லாமிய சேவைகள் அமைப்பின் ஊடாக

ஒன்றரைக் கோடி ரூபா செலவில் புதிய இரண்டு மாடிக் குடிப்பறைக் கட்டடம் அமைக்கப்படுகிறது.

நாடாளுமன்ற உறுப்பினர் காதர் மஸ்தான் பிரதம விருந்தினராகக் கலந்து கொண்டு அடிக்கல்லை நாட்டி வைத்தார்.

இந்நிகழ்வில் வவுனியா தெற்கு வலயக் கல்விப் பணிப்பாளர் எம்.இராதா கிருஷ்ணன், அல் ஹிமா இஸ்லாமிய சேவைகள் நிறுவனப் பணிப்பாளர் எம்.எம்.நூறுல்லாஹ், பாடசாலை ஆசிரியர்கள், மாணவர்கள் மற்றும் பொது மக்கள் பலரும் கலந்து கொண்டனர்.



06 வைத்தியசாலைகளுக்கு இந்த பரிசோதனை கருவிகள் வழங்கப்படவுள்ளன. இந்த கருவிகளின் பெறுமதி ரூபாய் 50 மில்லியன் ஆகும்.

கொகா கோலா நிறுவனம், இலங்கை செஞ்சிலுவை சங்கத்துடன் இணைந்து கொவிட் - 19 தொற்றாளர்களுக்காக இதுவரை ரூபாய் 130 மில்லியனை நன்கொடையாக வழங்கியுள்ளது.

இந்தச் சந்தர்ப்பத்தில் இலங்கை செஞ்சிலுவை சங்கத்தின் பணிப்பாளர் நாயகம் மஹே குணசேகர, கொகா கோலா நிறுவனத்தின் மக்கள் தொடர்பு பணிப்பாளர் லக்ஷ்மன் மதுரசிங்க, முகாமைத்துவ பணிப்பாளர் மயன்க் அரோரா, இந்திய மற்றும் தெற்காசிய பிராந்திய முகாமைத்துவ பணிப்பாளர் பங்கஜ் சிங் உள்ளிட்டோர் கலந்துக் கொண்டிருந்தனர்.

## வவுனியாவில் மூன்று நாட்களில் 52.4மில்லி மீற்றர் மழை வீழ்ச்சி



வவுனியா கடந்த மூன்று நாட்களில் 54.4 மில்லி மீற்றர் பதிவாகியுள்ளதாகவும் மழையுடான காலநிலை தொடரும் எனவும் வளிமண்டலவியல் திணைக்களத்தின் வவுனியா நிலைய பொறுப்பதிக்காரி தா.சதானந்தன் தெரிவித்தார்.

வவுனியா மாவட்டத்தின் கடந்த 30 ஆம் திகதி தூறலுடான காலநிலை காணப்பட்டது. 31 ஆம் திகதி 23.1 மில்லிமீற்றரும், முதலாம் திகதி 26.7 மில்லிமீற்றரும், 2 ஆம் திகதி 2.6 மில்லிமீற்றரும் மழை வீழ்ச்சி பதிவாகியுள்ளது.

மாவட்டத்தின் சில இடங்களில் கடந்த மூன்று நாட்களாக ஆலங்கட்டி மழையும் பெய்தது.

மழையுடான இந்தக் காலநிலை இன்னும் மூன்று நாட்களுக்கு நீடிக்கும். அத்துடன் இவ்வாறான காலநிலையின் பொது இடியுடன் கூடிய பலத்த காற்றும் வீசக்கூடும் எனவும் அவர் மேலும் தெரிவித்தார். (உ - 100)

## புதுக்குடியிருப்பு பிரதேச செயலகத்தில் கீ விபத்தினால சிறிது நேரம் பதற்றநிலை

புதுக்குடியிருப்பு பிரதேச செயலகத்தில் தீப்பற்றியதில் அங்கு பெரும் பதற்றம் ஏற்பட்டது.

இன்று பகல் புதுக்குடியிருப்பு பிரதேச செயலகத்திற்கு மின் இணைப்பு வாழங்கப் படும் இடத்தில் திவரென தீ பற்றி எரிய ஆரம்பித்தது.

இந்நிலையில் அங்கு இருந்தவர்கள் பதற்றமடைந்தனர். பாதுகாப்பு அதிகாரிகள் விரைந்து சென்று தீயைக் கட்டுக்குள் கொண்டு வந்தனர். இதனால் ஏற்பட்ட இருந்த பாரிய அனர்த்தம் தவிரக்கப்பட்டது.

